

# ဇေယျမုတ်စာ

နိဒါန်း

ဇေယျမုတ်စာသည် ရာဇဝင်ချုပ်ကျမ်းများ၏အဆက်အဖြစ်ဖြင့် ပြည်နှင့်ဒဏ်သင့်သူယုဒအမျိုးသားအချို့ ဗာဗုလု န်နိုင်ငံမှနေရင်းတိုင်းပြည်သို့ပြန်လည်ရောက်ရှိလာပုံနှင့် ယေရုရှလင်မြို့သည်လူတို့နေထိုင်ရာအရပ်ဖြစ်ပြန်လျက် ၎င်းမြို့တွင်ဘုရားဝတ်ပြုကိုးကွယ်မှုကိုပြန်လည်အစပြုပုံကိုဖော်ပြသည် ဤအဖြစ်အပျက်များကို အောက်ပါအတိုင်းတင်ပြထားသည်။

(၁) ပေရသိကေရာ ဇိကုရု၏အမိန့်အရ ပြည်နှင့်ဒဏ်သင့်သူယုဒအမျိုးသားများထံမှ ပထမတစ်စုသည်ဗာဗုလု န်နိုင်ငံမှပြန်လာကြသည်။ (၂) ယေရုရှလင်မြို့တွင် ဗိမာန်တော်ကိုပြန်လည်တည်ဆောက်၍ဆက်ကပ်ပြု ဘုရားသခင်အားဝတ်ပြုကိုးကွယ်မှုကိုပြန်လည်အစပြုကြသည်။

(၃) နှစ်ပေါင်းများစွာကြာပြီးနောက် ဘုရားသခင်၏ပညတ်တရားတော်၌ကျွမ်းကျင်သူဇေယျခေါင်းဆောင်၍ ပြည်နှင့်ဒဏ်သင့်သူယုဒအမျိုးသားနောက်တစ်စုသည် ယေရုရှလင်မြို့သို့ပြန်လာကြသည်။ ဇေယျသည် ဣသရေလအမျိုးသားတို့၏ဘုရားဝတ်ပြုကိုးကွယ်မှုအမွေအနှစ်ကိုထိန်း ဘာသာရေးနှင့်လူမှုရေးကျင့်ဝတ်များကိုပြန်လည်ဖော်ထုတ်ပေးသည်။

## အကြောင်းအရာအကျဉ်းချုပ်

ပြည်နှင့်ဒဏ်သင့်သူယုဒအမျိုးသားများ

ပထမတစ်စုပြန်လာကြခြင်း ၁:၁-၂:၇၀  
 ဗိမာန်တော်ကိုပြန်လည်တည်ဆောက်၍ဆက်ကပ်ခြင်း  
 ၃:၁-၆:၂၂  
 ဇေရသည်အခြားသောပြည်နှင့်ဒဏ်သင့်သူများနှင့်ပြန်လာခြင်း  
 ၇:၁-၁၀:၄၄

ယုဒအမျိုးသားတို့အားမိမိတို့ပြည်သို့ပြန်ကြရန်ကုရုမင်းအမိန့်ထုတ်ခြင်း  
 ၁ ပေရသိဘုရင်ကု ရှသည်ကေရာ ၆<sup>1</sup>  
 မင်းအဖြစ်နန်းစံပထမနှစ်၌ထာဝရဘုရားသည်  
 သူ၏စိတ်ကိုနှိုးဆော်တော်မူသဖြင့် အင်ပါယာနိုင်ငံတစ်လျှောက်လုံးတွင်  
 ဤသို့ပြုတော်မူသည်မှာပရောဖက်ယေရမိအားဖြင့်  
 ထာဝရဘုရားပေးတော်မူသည့်ဗျာဒိတ်တော်နှင့်အညီ  
 ဖြစ်ပျက်လာစေရန်ပင်ဖြစ်ပေသည်။\*

၂ ထိုအမိန့်တော်တွင် ဤကားပေရသိပြည်ကုရုမင်း၏အမိန့်တော်ဖြစ်သ  
 ကောင်းကင်ဘုံရှင်ဘုရားသခင်ထာဝရဘုရားသည်  
 ငါ့အားကမ္ဘာတစ်ဝှမ်းလုံးကိုအစိုးရစေတော်မူ၍  
 ယုဒပြည်ယေရုရှလင်မြို့၌ဗိမာန်တော်ကိုတည်ဆောက်ရန်  
 တာဝန်ကိုငါ့အားပေးအပ်တော်မူလေပြီ။-\*

၃ ထာဝရဘုရားသည် မိမိလူမျိုးတော်ဝင်ဖြစ်သူတို့နှင့်အတူရှိတော်မူပါစေ  
 သင်တို့သည်ယုဒပြည်ယေရုရှလင်မြို့သို့သွားရောက်၍  
 ထိုမြို့တွင်ကိုးကွယ်ဝတ်ပြုသည့်ဘုရားတည်းဟူသော

---

1 1:1 \* ကေရာ၆။ ပေရသိနိုင်ငံ၏ဘုရင်ကုရှသည်ဗမုလုံမြို့ကို  
 ၁။ ရှေ့၊ ၅၃၉ ခုနှစ်တွင်သိမ်းယူပြီး  
 ဗမုလုံနိုင်ငံ၏ကေရာ၆မင်းအဖြစ်စတင်အုပ်စိုးသည်။ \* 1:1 ယေ၊  
 ၂၅:၁၁၊ ၂၉:၁၀။ \* 1:2 ဟေရှာ၊ ၄၄:၂၈။

ကူသရေလအမျိုးသားတို့၏ဘုရားသခင်ထာဝရဘုရားအတွက်  
ဗိမာန်တော်ကိုပြန်လည်တည်ဆောက်ကြရမည်။-

4 အကယ်၍ပြည်နှင့်ဒဏ်သင့်လျက်ရှိသည့်  
ကိုယ်တော်၏လူမျိုးတော်ဝင်ပြန်သွားရန်အတွက်  
အကူအညီလိုပါကသူတို့၏ပတ်ဝန်းကျင်ရှိလူတို့က  
ကူညီရကြမည်။ သူတို့သည် ရွှေ၊ ငွေ၊  
ရိက္ခာ၊ ဝန်တင်တိရ စု ဆာ န်များအပြင်  
ယေရုရှလင်မြို့ရှိဘုရားသခင်၏ဗိမာန်တော်အတွက်  
အလှူဒါနများကိုပေးရကြမည်'' ဟုပါရှိသတည်း။

5 ထိုအခါယုဒနှင့် ဗီယာမိန်အနွယ်ဝင်သားချင်းစုခေါင်းဆောင်များ၊  
ယဇ်ပုရောဟိတ်များ၊ လေဝိအနွယ်ဝင်များနှင့်  
မိမိတို့စိတ်နှလုံးကိုဘုရားသခင်ပြင်ဆင်တော်မူခြင်းခံကြရသူအပေါင်းတို့  
ယေရုရှလင်မြို့သို့သွားရောက်၍ ထာဝရဘုရား၏ဗိမာန်တော်ကိုပြန်လည်

6 ထိုသူတို့ပတ်ဝန်းကျင်ရှိလူတို့သည် သူတို့အားငွေထည့်၊  
ရွှေ၊ ရိက္ခာ၊ ဝန်တင်တိရ စု ဆာ န်၊  
အခြားအဖိုးထိုက်ပစ္စည်းများနှင့်ဗိမာန်တော်အတွက်  
အလှူဒါနများကိုပေးအပ်ကူညီကြလေသည်။

7 သူတို့အားကုရမင်းသည် ယေရုရှလင်မြို့မှ  
နေဗုဒ်ဒနေဇာမင်းသိမ်းယူ၍ မိမိ၏ဘုရားတို့ဗိမာန်တွင်ထားရှိခဲ့သည့်ဖလ

8 မင်းကြီးသည်ထိုဖလားတို့ကိုရွှေတိုက်စိုးမိသရေဒတ်သို့ပေးအပ်၍  
မိသရေဒတ်သည်ယင်းတို့ကိုယုဒဘုရင်ခံရှေ့ရှုဗာဇာသို့-

9-10 အောက်ပါအတိုင်းစာရင်းပြုလုပ်ပေးအပ်လေသည်။  
ပူဇော်သကာများထည့်ရန်ရွှေဖလား ၃၀

ပူဇော်သကာများထည့်ရန်ငွေဖလား	၁၀၀၀
အခြားဖလား	၂၉
ရွှေဖလားအငယ်	၃၀
ငွေဖလားအငယ်	၄၁၀
အခြားအသုံးအဆောင်များ	၁၀၀၀

11 ရှေ့ရုဗာဇာသည်ပြည်နှင့်ဒဏ်သင့်သူများနှင့်အတူ ဗာဗုလု န်ပြည်မှယေရုရှလင်မြို့သို့ပြန်သောအခါ ရွှေဖလား၊ ငွေဖလားနှင့်အခြားပစ္စည်းအသုံးအဆောင်အရေအတွက် စုစုပေါင်းငါးထောင်လေးရာတို့ကိုယူဆောင်ခဲ့၏။

## 2

ပြည်နှင့်ဒဏ်သင့်ရာမှပြန်လာသူများစာရင်း  
(နေဟမ်၊ ၇:၄-၇၃)

1 ပြည်နှင့်ဒဏ်သင့်သူများသည်ယေရုရှလင်မြို့သို့လည်းကောင်း၊ ယုဒပြည်ဇာတိမြို့ရွာများသို့လည်းကောင်း ပြန်ရန်ဗာဗုလု န်ပြည်မှထွက်ခွာလာကြ၏။ သူတို့အိမ်ထောင်စုများသည်မိမိတို့အားသို့ပန်းများအဖြစ် နေဗုခဒ်နေဇာမင်းဖမ်းဆီးခေါ်ဆောင်လာစဉ်အခါမှအစပြု၍ ဗာဗုလု န်ပြည်တွင်နေထိုင်ခဲ့ကြ၏။-

2 သူတို့၏ခေါင်းဆောင်များမှာဇေရုဗဗေလ၊ ယောရှ၊ နေဟမ်၊ သရာယ၊ ရေလာယ၊ မော်ဒကဲ၊ ဗိလရှန်၊ မိဇပါ၊ ဗိဂဝဲ၊ ရေဟုံနှင့်ဗာနာတို့ဖြစ်ကြ၏။

ပြည်နှင့်ဒဏ်သင့်ရာမှပြန်လာကြသူသားချင်းစုအလိုက်  
လူဦးရေစာရင်းမှာအောက်ပါအတိုင်းဖြစ်၏။

3-20 ပါရုတ်သားချင်းမှ ၂၁၇၂

ရှေ့ဖတ်သားချင်းစုမှ	၃၇၂
အာရာသားချင်းစုမှ	၇၇၅

ပါဟတ်မောဘသားချင်းစု

(ယောရှုနှင့်ယွာဘတို့၏မြေးများ)	၂၈၁၂
ဇလံသားချင်းစုမှ	၁၂၅၄
ဇတ္တုသားချင်းစုမှ	၉၄၅
ဇက္ခဲသားချင်းစုမှ	၇၆၀
ဗာနိသားချင်းစုမှ	၆၄၂
ဗေဗဲသားချင်းစုမှ	၆၂၃
အာဇက်သားချင်းစုမှ	၁၂၂၂
အဒေါနိကံသားချင်းစုမှ	၆၆၆
ဗိဂဝဲသားချင်းစုမှ	၂၀၅၆
အာဒိန်သားချင်းစုမှ	၄၅၄

အာတာဟုလည်းကောင်းနာမည်တွင်သည့်

ဟဇက်သားချင်းစုမှ	၉၈
ဗေဇဲသားချင်းစုမှ	၃၂၃
ယောရသားချင်းစုမှ	၁၁၂
ဟာရှုံသားချင်းစုမှ	၂၂၃
ဂိဗ္ဗာသားချင်းစုမှ	၉၅

21-35 အောက်ပါဖော်ပြပါမြို့တွင်နေထိုင်ခဲ့သူတိုးဘေးတို့မှ ဆင်းသက်ပေါက်ပွားလာသူများသည်လည်း ယေရုရှလင်မြို့သို့ပြန်လာကြလေသည်။ ဗက်လင်မြို့မှ ၁၂၃

နေတောဖမြို့မှ	၅၆
အာနသုတ်မြို့မှ	၁၂၈
အာဇမာဝက်မြို့မှ	၄၂

ကိရယသာရိမ်မြို့ခေဖံရမြို့နှင့်

ဗေရုတ်မြို့တို့မှ	၇၄၃
ရာမမြို့နှင့်ဂါဘမြို့မှ	၆၂၁
မိတ်မတ်မြို့မှ	၁၂၂
ဗေသလမြို့နှင့်အာဏမြို့မှ	၂၂၃
နေဗောမြို့မှ	၅၂
မာဂဗိတ်မြို့မှ	၁၅၆
အခြားလေမြို့မှ	၁၂၅၄
ဟာရိမ်မြို့မှ	၃၂၀

လောဒမြို့ဟာဒိဒမြို့နှင့်

ဩနောမြို့တို့မှ	၇၂၅
ယေရိခေါမြို့မှ	၃၄၅
သေနာမြို့မှ	၃၆၃၀

36-39 ပြည်နှင့်ဒဏ်သင့်ရာမှပြန်လာကြသော  
 ယဇ်ပုရောဟိတ်သားချင်းစုစာရင်းမှာအောက်ပါအတိုင်းဖြစ်သည်။  
 ယေဒါယသားချင်းစု (ယောရှု၏

သားမြေးများ)	၉၇၃
ဣမေရသားချင်းစုမှ	၁၀၅၂
ပါရုရသားချင်းစုမှ	၁၂၄၇
ဟာရိမ်သားချင်းစုမှ	၁၀၁၇

40 ပြည်နှင့်ဒဏ်သင့်ရာမှပြန်လာကြသောလေဝိအနွယ်ဝင်သားချင်းစုများ  
 အောက်ပါအတိုင်းဖြစ်သည်။

ယောရှုနှင့်ကာဒမေလသားချင်းစုမှ (ဟောဒဝိ၏သားမြေးများ)  
 ၇၄

41 ဗိမာန်တော်ဂီတပညာသည် (အာသပ်၏သားမြေးများ)  
 ၁၂၈

42 ဗိမာန်တော်အစောင့်တပ်သား (ရှု လှ  
 လုံ၊ အာတာ၊ တာလမုန်၊ အ ကု ကုပ်၊  
 ဟတိတနှင့်ရှောဗဲတို့၏သားမြေးများ) ၁၃၉

43-54 ပြည်နှင့်ဒဏ်သင့်ရာမှပြန်လာသောဗိမာန်တော်အလုပ်သမားသားချင်းစု  
 ဇိဟ၊ဟသုဖ၊တမုဗောက်၊  
 ကေရုတ်၊သယာဟ၊ပါဒုန်၊  
 လေဗန၊ဟာဂဘ၊အကုကုပ်၊  
 ဟာဂပ်၊ရှာလမဲ၊ဟာနန်၊

ဂိဒုဒေလ၊ဂါဟာ၊ရာယ၊  
 ရေဇိန်၊နေကောဒ၊ဂဗုဇမ်၊  
 သြဇ၊ပါသာ၊ဗေသဲ၊  
 အာသနာ၊မဟုန်မ်၊နဖုသိမ်၊  
 ဗာကဗုတ်၊ဟကုဖ၊ယာရဟုရ၊  
 ဗာဇလုတ်၊မဟိဒ၊ဟရရှ၊  
 ဗာကုတ်၊သိသရ၊သာမ  
 နေဇိနှင့်ဟတိဖတို့ဖြစ်ကြ၏။

55-57

ပြည်နှင့်ဒဏ်သင့်ရာမှပြန်လာကြသော

ရှောလမုန်၏အစေခံသားချင်းစုများမှာ၊  
 သောတဲ၊သောဖရက်၊ပေရုဒ၊  
 ယာလ၊ဒါကုန်၊ဂိဒုဒေလ၊

ရှေ့ဖတ်၊ ဟ တ တံလ၊ ပေါခရက်၊ ဇေဗိ  
 မ်နှင့်အမိတို့ဖြစ်သည်။

58 ပြည်နှင့်ဒဏ်သင့်ရာမှပြန်လာကြသောရှောလမုန်၏အစေခံများနှင့်  
 ဗိမာန်တော်အလုပ်သမားများ၏သားမြေးဦးရေစုစုပေါင်းမှာ  
 သုံးရာကိုးဆယ့်နှစ်ယောက်ဖြစ်သတည်း။

59 တေလမေလမြို့၊ တေလဟာသမြို့၊ ခေရုပ်မြို့၊  
 အ ဒု ဒန်မြို့နှင့်ကူမေရမြို့တို့မှထွက်ခွာလာသော-

60 ဒေလာယ၊ တောဘိနှင့်နေကောဒသားချင်းစုအနွယ်ဝင်များမှာ  
 ခြောက်ရာငါးဆယ့်နှစ်ယောက်ဖြစ်၏။

သို့ရာတွင်သူတို့သည်ကူသရေလအမျိုးမှ  
 မိမိတို့ဆင်းသက်ပေါက်ပွားလာကြောင်းသက်သေခံအထောက်အထားမ



61-62 အောက်ပါယဇ်ပုရောဟိတ်သားချင်းစုများသည်  
 မိမိတို့ဘိုးဘေးများကားမည်သူမည်ဝါဖြစ်သည်ကို  
 သက်သေခံအထောက်အထားပြုရန်မှတ်တမ်းတစ်စုံတစ်ရာရှာ၍မတွေ့နိုင်  
 ဟာဗာယသားချင်းစု၊ ဟကုကုတ်သားချင်းစုနှင့်ဗာဇီလဲသားချင်းစု။  
 (ဗာဇီလဲယဇ်ပုရောဟိတ်သားချင်းစု၏  
 ဘိုးဘေးဖြစ်သူသည်ဂိလဒ်ပြည်သားဗာဇီလဲသားချင်းစုမှ  
 အမျိုးသမီးတစ်ဦးနှင့်စုံဖက်ပြီးနောက်  
 မိမိယော ကု ခမ၏နာမည်ကိုခံယူခဲ့၏။)  
 ထိုသူတို့သည်မိမိတို့ဘိုးဘေးများမှာမည်သူမည်ဝါဖြစ်သည်ကို  
 သက်သေခံအထောက်အထားမပြနိုင်ကြသဖြင့်  
 ယဇ်ပုရောဟိတ်များအဖြစ်အသိအမှတ်ပြုခြင်းကိုမခံကြရ။-  
 63 ယုဒဘုရင်ခံကသူတို့အားသင်တို့သည် ဥရိမ်နှင့်သူမိ  
 မိမိ 2 ကိုအသုံးပြုနိုင်သောယဇ်ပုရောဟိတ်မပေါ်ထွန်းမီ၊  
 သန်ရှင်းသောအစာများကိုမသုံးဆောင်ရဟုပြောကြားလိုက်သည်။\*  
 64-67 ပြန်လာကြသောပြည်နှင့်ဒဏ်သင့်သူစုစုပေါင်းဦးရေမှာ  
 ၄၂၃၆၀  
 သူတို့၏အစေခံယောကျာ်း

မိန်းမ	၇၃၃၇
--------	------

အမျိုးသားအမျိုးသမီး

---

2 2:63 \* ဥရိမ်နှင့်သူမိမိ။  
 ဘုရားသခင်၏အလိုတော်ကိုသိရှိနိုင်ရန်ယဇ်ပုရောဟိတ်အသုံးပြုသောအရာနှစ်ခုဖြစ်သည်။  
 \* 2:63 တော၊ ၂၇:၂၁။

ဂီတပညာသည်များ	၂၀၀
မြင်း	၇၃၆ ကောင်
မြည်း	၂၄၅ ကောင်
ကုလားအုတ်	၄၃၅ ကောင်
လား	၆၇၂၀ ကောင်

68 ပြည်နှင့်ဒဏ်သင့်သူတို့သည် ယေရုရှလင်မြို့ရှိထာဝရဘုရား၏ဗိမာန်ထဲသွားချင်းစုခေါင်းဆောင်အချို့တို့သည် နေရာဟောင်းတွင်ဗိမာန်တော်ပြန်လည်တည်ဆောက်ရန်အတွက် မိမိတို့စေတနာအလျောက်ပေးလှူကြလေသည်။-

69 ဤတည်ဆောက်မှုဖြစ်မြောက်ရေးအတွက် သူတို့သည်တတ်နိုင်သမျှအတိုင်း ရွှေတစ်ထောင်သုံးဆယ်ပေါင်၊ ငွေငါးထောင်ခုနစ်ရာလေးဆယ်ပေါင်နှင့်ယဇ်ပုရောဟိတ်များအတွက်ဝတ်

70 ယဇ်ပုရောဟိတ်များ၊ လေဝိအနွယ်ဝင်များနှင့်လူအချို့တို့သည် ယေရုရှလင်မြို့သို့မဟုတ်ထိုမြို့အနီးတွင်နေထိုင်ကြ၏။

ဂီတပညာသည်များ၊ ဗိမာန်တော်အစောင့်တပ်သားများနှင့်ဗိမာန်တော်အဖွဲ့အနီးအနားရှိမြို့တို့တွင်နေထိုင်ကြလေသည်။

ကျန်ကုသရေလအမျိုးသားတို့သည် မိမိတို့ဘိုးဘေးနေထိုင်ခဲ့သောမြို့များ

### 3

ဝတ်ပြုကိုးကွယ်မှုကိုတစ်ဖန်ပြန်လည် အစပြုခြင်း

1 သတ္တမလသို့ရောက်သောအခါကုသရေလ အမျိုးသားတို့သည် မိမိတို့၏မြို့ရွာများ

☆ 2:70 ၅ရာ၊ ၉:၂။ နေ၊ ၁၁:၃။

တွင်အတည်တကျနေထိုင်လျက်ရှိကြ၏။  
 ထိုနောက်သူတို့သည် ယေရုရှလင်မြို့တွင်  
 စုဝေးကြလျက်၊-<sup>☆ 2</sup> ယောဇဒက်၏သားယောရှနှင့်အဖော်ယဇ်ပုရော  
 ဟိတ်များ၊ ရှာလသေလ၏သားဇေရုဗဗေလ  
 နှင့်တကွ သူ၏ဆွေမျိုးသားချင်းများသည်  
 ဘုရားသခင်၏အစေခံမောရှေစီရင်သည်  
 ပညတ်ကျမ်းတွင်ပါရှိသောညွှန်ကြားချက်  
 များအတိုင်း ယဇ်များကိုမီးရှို့ပူဇော်နိုင်  
 ရန်ယဇ်ပလ္လင်ကိုတည်ဆောက်ကြ၏။-

<sup>3</sup> သူတို့သည်ထိုပြည်တွင်နေထိုင်သူအခြား  
 အမျိုးသားတို့ကိုကြောက်သော်လည်း ယဇ် ပလ္လင်  
 လင်ကိုအဟောင်း၌ပင်ပြန်လည်တည်ဆောက်  
 ကြလေသည်။ ထိုနောက်နံနက်နှင့်ည ညှိဦးတွင်  
 ပူဇော်နေကျဖြစ်သည့်မီးရှို့ရာယဇ်တို့ကို  
 စတင်ပူဇော်ကြ၏။-<sup>☆ 4</sup> သူတို့သည်စည်းမျဉ်းသတ်မှတ်ချက်များရှိ  
 သည့်အတိုင်း တဲနေပွဲကိုကျင်းပကြ၏။ နေ့  
 စဉ်ပူဇော်အပ်သည့်ယဇ်များကိုလည်းပူဇော် ကြ၏။-

<sup>☆ 5</sup> ထို့အပြင်သူတို့သည်အမြဲပူဇော်ရသည့်  
 တစ်ကောင်လုံးမီးရှို့ရာယဇ်များကိုလည်းကောင်း၊  
 လဆန်းနေ့ပွဲတော်ကိုလည်းကောင်း၊ ထာဝရ  
 ဘုရားအားဝတ်ပြုကိုးကွယ်ရာ အခြားပွဲနေ့  
 များ၌ပူဇော်အပ်သည့်ယဇ်များကိုလည်း

---

☆ 3:1 ထွ၊ ၂၇:၂။ ☆ 3:3 တော၊ ၂၈:၁-၈။ ☆ 3:4 တော၊ ၂၉:၁၂-၃၈။

ကောင်း၊ ထာဝရဘုရားအားမိမိတို့စေတနာ  
 အလျောက်ပေးလှူသည့်ပူဇော်သကာများ  
 ကိုလည်းကောင်းတင်လှူပူဇော်ကြလေ သည်။-  
 \* 6 ပြည်သူတို့သည်ဗိမာန်တော်ကိုပြန်လည်တည်  
 ဆောက်ရန်အစပြုရသေးသော်လည်း သတ္တမ လ၊  
 ပထမနေ့၌မီးရှို့ပူဇော်ရာယဇ်များကို ထာဝရဘုရားအား  
 စတင်ပူဇော်ကြကုန်၏။

**ဗိမာန်တော်ပြန်လည်တည်ဆောက်မှုကိုအစပြုခြင်း**

7 ပြည်သူတို့သည်ပန်းရန်များနှင့်လက်သမား  
 များကိုပေးချေရန်ငွေပေးလှူကြ၏။ ပေရသိ  
 ဘုရင်ကုရုမင်းခွင့်ပြုချက်အရလေဗနု  
 န် တောမှ သစ်ကတိုးများကို ယု  
 ပု ပေဆိပ်အရောက် စုံမျောစေခြင်းငှာ  
 တုရုနှင့်ဇိဒု န်မြို့သား များထံသို့အစားအစာ၊  
 စပျစ်ရည်နှင့် သံလွင်ဆီတို့ကိုပေးပို့ကြ၏။-

8 သို့ဖြစ်၍သူတို့သည် ယေရုရှလင်မြို့ရှိဗိမာန်  
 တော်တည်ခဲ့ရာသို့ပြန်လည်ရောက်ရှိလာသည့်  
 နှစ်၊ ဒုတိယလ၌ဗိမာန်တော်တည်ဆောက်မှု  
 လုပ်ငန်းကို စတင်လုပ်ကိုင်ကြလေသည်။ ဇေရုဗ  
 ဗေလ၊ ယောရှုနှင့်ဆွေမျိုးသားချင်းများ၊ ယဇ်  
 ပုရောဟိတ်များ၊ လေဝီအနွယ်ဝင်များမှစ  
 ၍ ယေရုရှလင်မြို့သို့ပြန်လာကြသည့်ပြည်

\* 3:5 တော၊ ၂၈:၁၁-၂၉:၃၉။

နှင့်ဒဏ်သင့်သူအပေါင်းတို့သည် တည်ဆောက်  
 မှုလုပ်ငန်းတွင်ပါဝင်ကြလေသည်။ အသက်  
 နှစ်ဆယ်နှင့်အထက်ရှိသူလေဝိအနွယ်  
 ဝင်တို့သည် ဗိမာန်တော်တည်ဆောက်မှုကို  
 ကြီးကြပ်ရန်တာဝန်ယူကြရ၏။- 9 လေဝိအနွယ်ဝင်ယောရှုနှင့်သားများ  
 (ဟောဒဝိဒိ သားချင်းစုမှ) ကာဒမေလနှင့်သားများသည်  
 ဗိမာန်တော်တည်ဆောက်မှုကိုကြီးကြပ်ရန်  
 တာဝန်ယူရာတွင် ပါဝင်ဆောင်ရွက်ကြလေ  
 သည်။ (သူတို့အားဟေဒဒိသားချင်းစုမှ  
 လေဝိအနွယ်ဝင်များကအကူအညီ ပေးကြ၏။)  
 10 တည်ဆောက်သူတို့သည်ဗိမာန်တော်ကိုအုတ်  
 မြစ်ချကြသောအခါ ယဇပုရောဟိတ်တို့  
 သည်မိမိတို့ဝတ်လုံများကိုဝတ်၍ တံပိုး  
 ခရာများကိုကိုင်ဆောင်ကာနေရာယူကြ၏။  
 အာသပ်သားချင်းစုမှလေဝိအနွယ်ဝင်တို့  
 ကလင်းကွင်းများကိုကိုင်ကြ၏။ သူတို့သည်  
 ဒါဝိ ဒိမင်းပေးခဲ့သည့်ညွှန်ကြားချက်အတိုင်း  
 ထာဝရဘုရားအားထောမနာပြုကြ၏။-☆ 11 သူတို့က၊  
 “ထာဝရဘုရားသည်ကောင်းမြတ်တော်မူ၍  
 ကြွသရေလအမျိုးသားတို့အတွက်  
 ထားရှိတော်မူသောမေတ္တာတော်သည်  
 ထာဝစဉ်တည်ပါ၏။”

3 3:9 \* ဟောဒဝိ။ ၂:၄၀ကြည့်ပါ။ ဟေဗြဲမူအရယုဒဟုပါ ရှိသည်။  
 ☆ 3:10 ၅ရာ၊ ၂၅:၁။

ဟူသောသီချင်းကိုထပ်ကာထပ်ကာသီဆို၍  
 ထာဝရဘုရားအားထောမနာပြုကြ၏။  
 ဗိမာန်တော်အုတ်မြစ်ကိုချ ပြီးဖြစ်သဖြင့်  
 လူ အပေါင်းတို့သည်ထာဝရဘုရား၏ဂုဏ်  
 တော်ကိုဟစ်အော်ချီးမွမ်းကြကုန်၏။-\*

12 ဗိမာန်တော်ဟောင်းကိုမြင်ဖူးသောအသက်ကြီး  
 သူယဇ်ပုရောဟိတ်များ၊ လေဝိအနွယ်ဝင်များ  
 နှင့်သားချင်းစုဦးစီးအမြောက်အမြားတို့သည်  
 ဤဗိမာန်တော်အုတ်မြစ်ချသည်ကိုမြင်သော် အော်  
 ဟစ်ငိုကြွေးကြကုန်၏။ သို့ရာတွင်အခြားသူတို့  
 ကမူဝမ်းမြောက်စွာကြွေးကြော်ကြလေသည်။-

13 ဝမ်းမြောက်စွာကြွေးကြော်သံနှင့်ငိုကြွေးသံကို  
 အဘယ်သူမျှခွဲခြား၍မရကြ။ လူတို့သည်  
 ကျယ်စွာအော်ဟစ်ကြသောကြောင့် အဝေးကပင်  
 ကြားရလေသည်။

### 4

ဗိမာန်တော်တည်ဆောက်မှုကိုအတိုက်အခံပြုခြင်း

1 ပြည်နှင့်ဒဏ်သင့်ရာမှပြန်လာသောသူတို့သည်  
 ကုသရေလအမျိုးသားတို့ဘုရားသခင်ထာဝရဘုရား၏ဗိမာန်တော်ကို  
 ပြန်လည်တည်ဆောက်လျက်ရှိကြောင်း ယုဒအနွယ်နှင့်ဗ  
 ို ယာမိန်အနွယ်တို့၏ရန်သူများကြားသိကြသောအခါ။-

\* 3:11 ၅ရာ၊ ၁၆:၃၄။ ၆ရာ၊ ၅:၁၃၊ ၇:၂။ ဆာ၊ ၁၀၀:၅၊ ၁၀၆:၁၊ ၁၀၇:၁၊  
 ၁၁၈:၁၊ ၁၃၆:၁။ ယော၊ ၃၃:၁၁။

2 သူတို့သည်ဇေရုဗဗေလနှင့်သားချင်းစုခေါင်းဆောင်များထံသို့သွား၍“  
 ငါတို့ကိုလည်းသင်တို့နှင့်အတူပါဝင်ခွင့်ပြုပါ။  
 ငါတို့သည်သင်တို့ကိုးကွယ်သည့်ဘုရားကိုပင်ကိုးကွယ်ပါ၏။  
 ငါတို့အားဤအရပ်တွင်နေထိုင်ရန်အာရှရံဘုရင်သေရယ  
 ဒုဒန်စေလွှတ်လိုက်ချိန်မှအစပြု၍ ထိုဘုရားကိုယဇ်ပူဇော်ခဲ့ကြပါသည်”  
 ဟုပြောကြားကြ၏။<sup>☆</sup>

3 ဇေရုဗဗေလ၊ ယောရှုနှင့်သားချင်းစုဦးစီးများက  
 သူတို့အား“ ငါတို့သည်ငါတို့၏ဘုရားသခင်ထာဝရဘုရားအတွက်ဗိမာန်  
 သင်တို့၏အကူအညီကိုမလိုပါ။ ပေရသိဘုရင်ကုရု၏အမိန့်တော်အရ  
 ထိုဗိမာန်တော်ကိုငါတို့ကိုယ်တိုင်တည်ဆောက်ကြပါမည်”  
 ဟုပြန်ပြောကြ၏။

4 ထိုအခါထိုပြည်တွင်နေထိုင်လာခဲ့ကြသူများသည်  
 တည်ဆောက်သောယုဒအမျိုးသားတို့ကို  
 စိတ်ပျက်အားလျော့၍အထမမြောက်စေရန်  
 အစိုးရအရာရှိတို့အားတံစိုးလက်ဆောင်ပေးကြ၏။-

5 ဧကရာ ဇ်မင်းကုရုလက်ထက်မှဧကရာ  
 ဇ်မင်းဒါရီလက်ထက်တိုင်အောင် သူတို့သည်ဤအတိုင်းနှောင့်ယှက်ကြ

ယေရုရှလင်မြို့ပြန်လည်တည်ဆောက်မှုကိုအတိုက်အခံပြုခြင်း

6 ပေရသိဧကရာ ဇ်ဘုရင်ဇေရဇ်နန်းတက်စဉ်  
 ယုဒပြည်နှင့်ယေရုရှလင်မြို့တွင်နေထိုင်ကြသူတို့၏ရန်သူများသည်  
 သူတို့အပေါ်၌စွပ်စွဲချက်တင်သွင်းကြ၏။<sup>☆</sup>

☆ 4:2 ဇရာ၊ ၁၇:၂၄-၄၁။ ☆ 4:6 သေ၊ ၁:၁။

7 တစ်ဖန်ပေရသိဒကရာဇ်ဘုရင်အာတဇေရဇ်လက်ထက်၌မိရှလံ၊  
 မိသရေဒတ်၊ တပေလနှင့်သူတို့၏အပေါင်းအဖော်တို့သည်  
 မင်းကြီးထံသို့လျှောက်လွှာတင်သွင်းကြ၏။  
 ထိုလျှောက်လွှာကိုအာရမိဘာသာစကားဖြင့်<sup>4</sup>  
 ရေးသားပြန်ဆိုကာဖတ်ပြရန်ပင်ဖြစ်သည်။

8 ထို့ပြင်ယေရုရှလင်မြို့အကြောင်းနှင့်ပတ်သက်၍  
 ဘုရင်ခံရေဟုံနှင့်အတွင်းဝန်ရှိမရှဲ့တို့က  
 အာတဇေရဇ်မင်းထံသို့အောက်ဖော်ပြပါစာကိုရေးသားပေးပို့ကြလေသည်။

9 “ဘုရင်ခံရေဟုံ၊ အတွင်းဝန်ရှိမရှဲ့နှင့်သူတို့၏အပေါင်းအဖော်များ၊  
 တရားသူကြီးများ၊ ဘေရက်မြို့၊ ဗာဗုလု န်မြို့၊  
 ဇေလ်ပြည်ရှိရှုရှန်မြို့တို့မှ လာရောက်အမှုထမ်းကြသောအရာရှိများ၊-

10 ရှုမာရီမြို့နှင့်ဥဖရတ်မြစ်ကြီးအနောက်ဘက်ရှိပြည်နယ်<sup>5</sup>  
 သို့ပြောင်းရွှေ့နေထိုင်စေရန်တန်ခိုးကြီးမားသည့်အာသနုပု  
 ပါမင်းစေလွှတ်လိုက်သည့်အခြားပြည်သူများထံမှ”

11 (စာတွင်ပါရှိသည့်အကြောင်းအရာများမှာ  
 အောက်ပါအတိုင်းဖြစ်သည်။)

“အာတဇေရဇ်မင်းထံသို့ဘုရင်အစေခံများဖြစ်ကြသော  
 ဥဖရတ်မြစ်ကြီးအနောက်ဘက်ပြည်နယ်သားတို့ကအစီရင်ခံအပ်ပါသည်။

12 “အရှင်၏အခြားနယ်မြေများမှ ဤအရပ်သို့လာရောက်ကြသောယုဒအ  
 ယေရုရှလင်မြို့တွင်အခြေစိုက်နေထိုင်ကာ

4 4:7 \* အာရမိ။ ၄:၈ မှ ၆:၁၈  
 အထိပေရသိဒင်ပါယာ၏တရားဝင်ဘာသာစကားဖြစ်သည်။

5 4:10 \* ဥဖရတ်မြစ်ကြီးအနောက်ဘက်ပြည်နယ်။  
 ယုဒပြည်သည်ပေရသိဒင်၏လက်အောက်ခံဖြစ်စဉ်  
 ဥဖရတ်မြစ်အနောက်ဘက်ပြည်နယ်၏တစ်စိတ်တစ်ဒေသဖြစ်သည်။



ထိုဆိုးညစ်ပုန်ကန်တတ်သောမြို့ကိုပြန်လည်တည်ဆောက်လျက်ရှိကြောင်း  
အရှင်အားအကျွန်ုပ်တို့လျှောက်ထားအပ်ပါသည်။

သူတို့သည်မြို့ရိုးများကို ပြန်လည်စတင်ဆောက်လုပ်လျက်နေကြပြီဖြစ်  
13 အရှင်မင်းကြီး၊ ဤမြို့ကိုပြန်လည်တည်ထောင်ကာမြို့ရိုးများကိုလုပ်  
မြို့သူမြို့သားတို့သည်အကောက်အခွန်များကိုပေးဆောင်ကြတော့မည်  
သို့ဖြစ်၍အရှင်၏အခွန်တော်လျော့နည်းသွားပါလိမ့်မည်။"

14 "အကျွန်ုပ်တို့သည်အရှင်၏ကျေးဇူးတော်နှင့်မကင်းသူများဖြစ်သည့်အ  
ယင်းသို့အခွန်တော်ယုတ်လျော့မှုကိုမတွေ့မမြင်လိုကြပါ။-

15 ထို့ကြောင့်အရှင်၏ဘိုးတော်ဘေးတော်များထားရှိခဲ့သည့်  
မှတ်တမ်းများကိုအမိန့်ထုတ်ဆင့်၍ရှာဖွေကြည့်ရှုစေတော်မူပါက  
ဤမြို့သည်ပုန်ကန်လေ့ရှိကြောင်းကိုလည်းကောင်း၊

ရှေးကာလမှအစပြု၍ပြည်နယ်များကိုအုပ်စိုးသောဘုရင်များ၊  
ဘုရင်ခံများအားဒုက္ခပေးခဲ့ဖူးကြောင်းကိုလည်းကောင်းတွေ့ရှိရပါလိမ့်  
ဤမြို့သားတို့သည်အစဉ်ပင်အုပ်ချုပ်ရခက်သူများဖြစ်ကြပါ၏။  
ဤအကြောင်းကြောင့်ဤမြို့သည်ဖျက်ဆီးခြင်းခံခဲ့ရပါသည်။-

16 သို့ဖြစ်၍ဤမြို့နှင့်မြို့ရိုးကိုပြီးစီးအောင်ပြန်လည်တည်ဆောက်ခဲ့လျှင်  
အရှင်မင်းကြီးသည်ဥပရတ်မြစ်ကြီးအနောက်ဘက်ပြည်နယ်ကိုထိန်းသိမ်း  
ဟူ၍တည်း။

17 မင်းကြီး၏ပြန်ကြားလွှာမှာ၊

"ဘုရင်ခံရေဟုံ၊ အတွင်းဝန်ရှိမရှဲ့နှင့်တကွ  
အပေါင်းအဖော်များဖြစ်ကြသောရှမာရိမြို့သားများနှင့်  
ဥပရတ်မြစ်ကြီးအနောက်ဘက်ပြည်နယ်သားတို့အား  
နှုတ်ခွန်းဆက်သလိုက်ပါသည်။"

18

“သင်တို့ပေးပို့လိုက်သောစာကိုဘာသာပြန်၍  
 ငါ့အားဖတ်ပြကြသည်။- 19 ငါသည်အမိန့်ထုတ်ဆင့်၍ရှာဖွေကြည့်ရှုရာ  
 ကေရာဇ်မင်းတို့ကိုတော်လှန်ပုန်ကန်လေ့ရှိကြောင်းကိုလည်းကောင်း၊  
 ပုန်ကန်သူများ၊ အနှောင့်အယှက်ပေးတတ်သူများနှင့်ပြည့်နှက်နေကြ  
 20 တန်ခိုးကြီးသောဘုရင်များသည်ထိုမြို့တွင်စိုးစံကာ  
 ဥပရတ်မြစ်ကြီးအနောက်ဘက်ပြည်နယ်တစ်ခုလုံးမှအခွန်ဘဏ္ဍာတော်  
 21 သို့ဖြစ်၍ငါ၏ထံမှနောက်ထပ်အမိန့်တစ်စုံတစ်ရာမရမချင်း၊  
 ထိုမြို့ပြန်လည်တည်ဆောက်မှုကိုရပ်ဆိုင်းထားကြရန်သင်တို့အမိန့်ထုတ်  
 22 ငါ၏အကျိုးကိုထပ်မံ၍မထိမခိုက်စေရန်ယင်းအမိန့်ကိုချက်ချင်းထု  
 ဟူ၍တည်း။

23

ကေရဇ်ဘုရင်အာတဇေရဇ်ထံမှဤစာကို ရေဟုံ၊  
 ရှိမရှဲ့နှင့်သူတို့၏အပေါင်းအဖော်တို့အားဖတ်ပြသောအခါ  
 သူတို့သည်ချက်ချင်းပင်ယေရုရှလင်မြို့သို့အလျင်အမြန်သွား၍  
 ယုဒအမျိုးသားတို့အားဗိမာန်တော်တည်ဆောက်မှုကိုအနိုင်အထက်ရပ်ဆို  
 ဗိမာန်တော်တည်ဆောက်မှုကိုတစ်ဖန်ပြန်လည်အစပြုခြင်း  
 24 ဗိမာန်တော်တည်ဆောက်မှုသည်ပေရသီကေရာဇ်ဒါရိ6  
 နန်းစံဒုတိယနှစ်တိုင်အောင်ရပ်စဲခဲ့လေသည်။\*

### 5

1 ပရောဖက်ဟု ဂဲနှင့်ကူဒေါသားပရောဖက်ဇာခရီတို့သည်  
 ယုဒပြည်နှင့်ယေရုရှလင်မြို့တွင်နေထိုင်သူယုဒအမျိုးသားတို့အား

6 4:24 \* ကေရဇ်ဒါရိ။ ဤအဖြစ်အပျက်များသည်အခန်းငယ်  
 ၂၄ တွင်ဆက်သည်။ အခန်းငယ် ၆-၂၃  
 သည်နောက်အနှစ်တစ်ရာမျှအချိန်တွင်ဖြစ်ပျက်သည်ကိုဖော်ပြသည်။  
 \* 4:24 ဟုံ၊ ၁:၁။ ဇာ၊ ၁:၁။

က္ကာသရေလအမျိုးသားတို့ဘုရားသခင်၏ဗျာဒိတ်တော်ကိုပြန်ကြားကြ၏။  
 ☆ 2 ရှာလသေလ၏သားဇေရုဗဗေလနှင့်ယောဒဒက်၏သားယောရှုတို့သည်  
 ထိုဗျာဒိတ်စကားများကိုကြားသောအခါယေရုရှလင်မြို့၊  
 ဗိမာန်တော်ကိုပြန်လည်စတင်တည်ဆောက်ကြလေသည်။  
 ပရောဖက်နှစ်ပါးတို့သည်သူတို့အားဝိုင်းဝန်းကူညီကြ၏။☆  
 3 ဥဖရတ်မြစ်ကြီးအနောက်ဘက်ပြည်နယ်၏ဘုရင်ခံတာတနံ၊  
 ရှေ့သာဗောဇနံနှင့်သူတို့၏လုပ်ဖော်ဆောင်ဘက်အရာရှိများသည်  
 ချက်ချင်းပင်ယေရုရှလင်မြို့သို့သွား၍ `ဤဗိမာန်တော်ကိုတည်ဆောက်မှု  
 သင်တို့အားအဘယ်သူအမိန့်ပေးပါသနည်း'။  
 ဟုမေးမြန်းကြ၏။- 4 သူတို့သည်ဗိမာန်တော်တည်ဆောက်မှုတွင်  
 ပါဝင်ကူညီကြသူတို့၏အမည်များကိုတောင်းယူကြ၏။-  
 5 သို့ရာတွင်ဘုရားသခင်သည်ယုဒခေါင်းဆောင်များအားစောင့်ထိန်းကြည့်  
 ပေရသိအရာရှိတို့သည်ဒါရိမင်းထံသို့စာရေးအကြောင်းကြားရန်နှင့်  
 ထိုမင်းထံမှအမိန့်တစ်စုံတစ်ရာပြန်လည်မရမချင်းမည်သို့မျှအရေးယူဆေ  
 6 သူတို့သည်မင်းကြီးထံသို့အစီရင်ခံစာပေးပို့ကြ၏။  
 7 ထိုအစီရင်ခံစာတွင် `ဧကရာဇ်မင်းဒါရိထံသို့အစီရင်ခံအပ်ပါသည်။  
 အရှင်သည်ငြိမ်းချမ်းစွာစိုးစံတော်မူနိုင်ပါစေသော။  
 8 `အကျွန်ုပ်တို့သည်ယုဒပြည်သို့သွားရောက်ကြရာ  
 ကြီးမြတ်သောဘုရားသခင်၏ဗိမာန်တော်ကို  
 ကျောက်တုံးကြီးများဖြင့်တည်ဆောက်၍  
 ကျောက်နံရံများပေါ်တွင်သစ်သားယက်မများကပ်လျက်လုပ်ဆောင်နေကြ  
 အရှင်မင်းကြီးအားလျှောက်ထားအစီရင်ခံအပ်ပါသည်။

☆ 5:1 ဟဲ့၊ ၁:၁။ အ၊ ၁:၁။ ☆ 5:2 ဟဲ့၊ ၁:၁။ အ၊ ၄:၆-၉။

တည်ဆောက်မှုကိုလုံ့လဖြင့်လုပ်ဆောင်ကြသောကြောင့်  
တိုးတက်အောင်မြင်လျက်ရှိပါသည်။

9 ``ထို့နောက်အကျွန်ုပ်တို့သည်ပြည်သူ့ခေါင်းဆောင်များအား

ထိုဗိမာန်ကိုအဘယ်သူ၏အမိန့်ခွင့်ပြုချက်အရပြန်လည်တည်ဆောက်

10 ထိုတည်ဆောက်မှုကိုခေါင်းဆောင်သူများ၏အမည်များကိုလည်း  
အရှင့်ထံအကြောင်းကြားနိုင်ရန်အကျွန်ုပ်တို့တောင်းယူကြပါသည်။-

11 သူတို့က`ငါတို့သည်မိုးမြေရှင်ဘုရားသခင်အစေခံများဖြစ်၍  
ရှေးနှစ်ပေါင်းများစွာကပင်တန်ခိုးကြီးမားသည့်

ကူသရေလဘုရင်တစ်ပါးတည်ဆောက်မွမ်းမံထားခဲ့သည့်ဗိမာန်တော်ကို  
ပြန်လည်တည်ဆောက်မွမ်းမံကြခြင်းဖြစ်ပါသည်။-

12 သို့ရာတွင်ငါတို့သည်မိုးကောင်းကင်ဘုံရှင်ဘုရားသခင်၏အမျက်ဝေ  
ကိုယ်တော်သည်ငါတို့အားဗာဗုလုန်ဘုရင်နေဗုဒ်နေဇာ၏လက်သို့အပ်

ဗိမာန်တော်သည်လည်းပြိုပျက်၍ပြည်သူတို့သည်  
ဗာဗုလုန်မြို့သို့ပြည်နှင့်ဒဏ်သင့်ကြရပါ၏။

ဟုပြောကြားကြပါသည်။- ☆ 13 ထို့နောက်သူတို့က`ဗာဗုလု

န်ဧကရာဇ်ဘုရင်ကုရုသည် မိမိနန်းစံပထမနှစ်၌ဗိမာန်တော်ကိုပြန်လည်  
အမိန့်ထုတ်ဆင့်တော်မူပါ၏။- ☆ 14 ထိုမင်းသည်ယေရုရှလင်မြို့ဗိမာန်

ဗာဗုလုန်မြို့ဘုရားဗိမာန်တွင်ထားရှိသည့်ဗိမာန်တော်ဆိုင်ရာရွှေ၊  
ငွေအသုံးအဆောင်တော်များကိုပြန်လည်ပေးအပ်တော်မူခဲ့ပါ၏။-

15 ကုရုမင်းသည်ယုဒဘုရင်ခံအဖြစ်

မိမိခန့်ထားသည့်ရှေ့ရှုဗာဇာအမည်ရှိသူ၏လက်သို့

ထိုအသုံးအဆောင်တော်များကိုအပ်နှံတော်မူ၍

☆ 5:12 ၄ရာ၊ ၂၅:၈-၁၂။ ၆ရာ၊ ၃၆:၁၇-၂၀။ ယော၊ ၅၂:၁၂-၁၅။ ☆ 5:13  
ဇော ၁:၂-၁၁။

ယေရုရှလင်မြို့ ဗိမာန်တော်သို့ပြန်လည်ယူဆောင်သွားစေပြီးလျှင်  
ထိုဗိမာန်တော်ကိုနေရာဟောင်းတွင်  
ပြန်လည်တည်ဆောက်ရန်မိန့်မှာတော်မူပါ၏။-

<sup>16</sup> သို့ဖြစ်၍ရှေ့ရှုဗာဇာသည်လာရောက်ပြီးနောက်  
ဗိမာန်တော်အုတ်မြစ်ကိုချပါ၏။ ထိုဗိမာန်တော်တည်ဆောက်မှုမှာ  
ယနေ့တိုင်ဆက်လက်လုပ်ကိုင်လာခဲ့သော်လည်းမပြီးပြတ်သေးပါ'  
ဟုပြန်လည်ပြောကြားကြပါသည်။

<sup>17</sup> "ယေရုရှလင်မြို့ ဗိမာန်တော်ကိုပြန်လည်တည်ဆောက်စေရန်  
ကုရုမင်းအမိန့်တော်ရှိမရှိသိနိုင်ရန်  
အရှင်မင်းကြီးအလိုရှိတော်မူပါလျှင်  
နန်းတွင်းမှတ်တမ်းများတွင်ယခုရှာဖွေ၍ကြည့်စေတော်မူပါ။  
ထိုနောက်ဤအမှုကိုအရှင်အဘယ်သို့ပြုစေတော်မူလိုသည်ကို  
အကျွန်ုပ်တို့အားအမိန့်ရှိတော်မူပါ။"  
ဟုဖော်ပြပါရှိလေသည်။

# 6

ကုရုမင်း၏အမိန့်တော်ကိုပြန်လည်တွေ့ရှိခြင်း

<sup>1</sup> သို့ဖြစ်၍ဧကရာ ဇ်မင်းဒါရီသည်ဗာဗုလု န်မြို့တွင်  
ထားရှိသည့်နန်းတော်မှတ်တမ်းများတွင်ရှာဖွေကြည့်ရှုရန်အမိန့်ပေးတော်မူပါ၏။

<sup>2</sup> သို့ရာတွင်အောက်ပါမှတ်တမ်း၌ပါရှိသည့်စာလိပ်ကို  
မေဒီပြည်နယ်၊ အာခမေသမြို့၌သာတွေ့ရှိကြရ၏။

<sup>3</sup> ထိုစာလိပ်တွင် "ကုရုဘုရင်သည်မိမိနန်းစံပထမနှစ်၌ယဇ်များကိုပူဇော်ရန်  
ပူဇော်သကာများကိုမီးရှို့ရန်ဌာနတော်အဖြစ်ဖြင့်

ယေရှုလင်မြို့ဗိမာန်တော်ကိုပြန်လည်တည်ဆောက်ရမည်ဟုအမိန့်ပေး  
ဗိမာန်တော်သည်အမြင့်ပေကိုးဆယ်နှင့်အချင်းပေကိုးဆယ်ရှိရမည်။-

4 နံရံများကိုကျောက်တုံးတန်းသုံးဆင့်၊  
သစ်သားတန်းတစ်ဆင့်ကျအထပ်ထပ်ဆောက်လုပ်ရမည်။  
ကုန်ကျသည့်စရိတ်မှန်သမျှကို ဘုရင့်ဘဏ္ဍာတော်တိုက်မှထုတ်၍သုံးစွဲ

5 ယေရှုလင်မြို့ဗိမာန်တော်မှဗာဗုလု န်မြို့သို့  
နေဗုဒ်ဒနေဇာမင်းယူဆောင်လာခဲ့သည့်ရွှေငွေအသုံးအဆောင်ရှိသမျှကို  
သက်ဆိုင်ရာယေရှုလင်မြို့ဗိမာန်တော်သို့ပြန်လည်ပေးပို့ရမည်''  
ဟူ၍ဖော်ပြပါရှိပါ၏။

**ဗိမာန်တော်ကိုဆက်လက်တည်ဆောက်ရန်ဒါရိမင်းအမိန့်ပေးခြင်း**

6 ကေရာဇ်မင်းဒါရိသည်ပြန်ကြားစာကိုပေးပို့တော်မူသည်။  
ထိုပြန်ကြားစာတွင်၊

''ဥဖရတ်မြစ်ကြီးအနောက်ဘက်ပြည်နယ်ဘုရင်ခံတာတနဲ၊  
ရှေသာဗောဇနဲ၊ ဥဖရတ်မြစ်ကြီးအနောက်ဘက်ပြည်နယ်ရှိ  
သင်တို့၏လုပ်ဖော်ဆောင်ဘက်အရာရှိများသို့၊

''သင်တို့သည်ဗိမာန်တော်အနီးသို့မချဉ်းမကပ်ကြနှင့်။-

7 ဗိမာန်တော်တည်ဆောက်မှုကိုလည်းမနှောင့်ယှက်ကြနှင့်။  
ယုဒဘုရင်ခံနှင့်ယုဒခေါင်းဆောင်တို့အား  
ဘုရားသခင်၏ဗိမာန်တော်ကိုနေရာဟောင်းတွင်  
ပြန်လည်တည်ဆောက်ခွင့်ပြုကြလော့။-

8 ပြန်လည်တည်ဆောက်မှုတွင်သူတို့ကိုကူညီကြရန်  
ယခုသင်တို့အားငါအမိန့်တော်ရှိသည်။  
တည်ဆောက်မှုအဆက်မပြတ်စေရန်

ကုန်ကျစရိတ်များကိုဥပရတ်မြစ်အနောက်ဘက်ဒေသမှ  
 ကောက်ခံရရှိသောအခွန်ငွေများဖြစ်သည့်ဘုရင်၏ဘဏ္ဍာတော်မှမဆို  
 9-10 ကောင်းကင်ဘုံရှင်ဘုရားသခင်နှစ်သက်လက်ခံတော်မူသည့်ယဇ်မ  
 ငါနှင့်ငါ၏သားများအတွက်ကိုယ်တော်၏ကောင်းချီးမ  
 န်ဂလာကိုတောင်းခံပေးကြရန် ယေရုရှလင်မြို့ရှိယဇ်ပုရောဟိတ်များက  
 မီးရှို့ရာပူဇော်သကာများအဖြစ်ကောင်းကင်ဘုံရှင်ဘုရားသခင်အားဆ  
 လိုအပ်သမျှသောနွားသငယ်၊ သိုး၊  
 သိုးသငယ်၊ ဂျုံစပါး၊ ဆား၊ စပျစ်ရည်၊  
 သံလွင်ဆီကိုနေ့စဉ်နေ့တိုင်းမပျက်မကွက်ပေးကြလော့။-  
 11 ထပ်မံ၍ငါမိန့်ဆိုသည်မှာ ဤအမိန့်ကိုမနာခံသောသူအား  
 သူ၏အိမ်မှယက်မတစ်ချောင်းကိုယူ၍ထိပ်ကိုချွန်အောင်ပြုလျက်၊  
 သပ်လျှို၍သတ်စေ၊ သူ၏အိမ်သည်လည်းအမှို  
 က်ပုံကဲ့သို့ဖြစ်ပါစေ။- 12 ယေရုရှလင်မြို့ကို  
 မိမိအားကိုးကွယ်ဝတ်ပြုရာဌာနတော်အဖြစ်ရွေးချယ်သတ်မှတ်တော်မူ  
 ဤအမိန့်ကိုဖိဆန်ကာယေရုရှလင်မြို့ဗိမာန်တော်ကိုဖြိုဖျက်ရန်ကြိုးစာ  
 အဘယ်ဘုရင်သို့မဟုတ်လူမျိုးကိုမဆိုဖျက်ဆီးတော်မူပါစေသတည်း။  
 ဤကားငါဒါရိမင်း၏အမိန့်တော်ဖြစ်၏။  
 အမိန့်တော်အတိုင်းနာခံကြလော့။'  
 ဟုဖော်ပြပါရှိလေသည်။

**ဗိမာန်တော်ကိုအနုမောဒနာပြုခြင်း**

13 ထိုအခါဘုရင်ခံတာတန၊ ရှေ့သာဗောဇနံနှင့်သူတို့၏လုပ်ဖော်ဆောင်ဘ  
 မင်းကြီးမိန့်တော်မူသည့်အတိုင်း တစ်သဝေမတိမ်းဆောင်ရွက်ကြလေသ  
 14 ယုဒခေါင်းဆောင်တို့သည်ဟုဂဲနှင့်ဇာခရိတို့၏အားပေးမှုကြောင့်

ဗိမာန်တော်တည်ဆောက်မှုကိုတိုးတက်အောင်မြင်စွာဆောင်ရွက်နိုင်ကြစေ  
သူတို့သည်ကူသရေလအမျိုးသားတို့၏ဘုရားသခင်အမိန့်တော်နှင့်  
ပေရသိဘုရင်များဖြစ်သည့်ကုရုမင်း၊

ဒါရိမင်းနှင့်အာတဇေရဇ်မင်းတို့၏အမိန့်တော်များအရ  
ဗိမာန်တော်ကိုအပြီးတိုင်တည်ဆောက်ကြရာ၊-

✧ 15 ဒါရိမင်းနန်းစံခြောက်နှစ်မြောက်၊

အာဒါလသုံးရက်နေ့၌လက်စသတ်ကြ၏။-

16 ထိုနောက်ကူသရေလပြည်သူများဖြစ်ကြသည့်ယဇ်ပုရောဟိတ်များ၊  
လေဝိအနွယ်ဝင်များနှင့် ပြည်နှင့်ဒဏ်သင့်ရာမှပြန်လာသူမှန်သမျှတို့သည်  
ဗိမာန်တော်ကိုရွှင်လန်းဝမ်းမြောက်စွာ

အနုမောဒနာပြုကြကုန်၏။- 17 ထိုအနုမောဒနာပွဲ၌သူတို့သည်နွားကောင်  
သိုးကောင်ရေနှစ်ရာနှင့်သိုးသားငယ်ကောင်ရေလေးရာကိုယဇ်ကောင်များ  
ကူသရေလတစ်နွယ်လျှင်ဆိတ်တစ်ကောင်ကျဖြင့်

ဆိတ်တစ်ဆယ့်နှစ်ကောင်ကိုအပြစ်ဖြေရာပူဇော်သကာအဖြစ်ဖြင့်လည်း

18 သူတို့သည်မောရှေ၏ကျမ်းတွင်ပါရှိသည့်ညွှန်ကြားချက်များအတိုင်း  
ယေရုရှလင်မြို့ဗိမာန်တော်တွင်ကိုးကွယ်ဝတ်ပြုမှုအတွက်  
ယဇ်ပုရောဟိတ်များနှင့်လေဝိအနွယ်ဝင်များအားအလှည့်ကျခွဲထားသော

ပသခါပွဲတော်

19 ပြည်နှင့်ဒဏ်သင့်ရာမှပြန်လာကြသောသူတို့သည်  
ပသခါပွဲတော်ကိုပထမလ၊ တစ်ဆယ့်လေးရက်နေ့၌ကျင်းပကြ၏။-

✧ 20 ယဇ်ပုရောဟိတ်နှင့်လေဝိအနွယ်ဝင်အပေါင်းတို့သည်  
မိမိတို့ကိုယ်ကိုသန့်ရှင်းစေသဖြင့် ဘာသာရေးထိုးနည်းအရသန့်စင်လျက်

✧ 6:14 ဟဲ့၊ ၁:၁။ အ၊ ၁:၁။ ✧ 6:19 ထွ၊ ၁၂:၁-၂၀။



လေဝိအနွယ်ဝင်တို့သည်မိမိတို့ပြည်သို့ပြန်လာကြသူများ၊  
 ယဇ်ပုရောဟိတ်များနှင့် မိမိတို့ကိုယ်တိုင်တို့အတွက်ပသခါယဇ်ကောင်များ  
 21 ထိုယဇ်ကောင်တို့၏အသားကိုပြည်နှင့်ဒဏ်သင့်ရာမှပြန်လာသူ  
 ကုသရေလအမျိုးသားတို့နှင့်တကွထိုဒေသတွင်နေထိုင်လျက်ရှိသောသူ  
 ဘုရားသခင်ထာဝရဘုရားကိုကိုးကွယ်ရန်လာကြသူအပေါင်းတို့သည်စား  
 22 သူတို့သည်ခုနစ်ရက်တိုင်တိုင် တဆေးမဲ့မှန်ပွဲတော်ကိုဝမ်းမြောက်ရွှင်လ  
 ကုသရေလအမျိုးသားတို့၏ဘုရားသခင်အတွက်  
 ဗိမာန်တော်ကိုတည်ဆောက်ရာတွင်ထာဝရဘုရားသည်အာရှုရိဇကရာ  
 ဇ်မင်း<sup>7</sup> အားထောက်ပံ့ကူညီလိုစိတ်ကိုသွင်းပေးတော်မူ၏။  
 သို့ဖြစ်၍သူတို့သည် အလွန်ပင်ဝမ်းမြောက်ကြလေသည်။

### 7

ယေရုရှလင်မြို့သို့ဇေရုရောက်ရှိလာခြင်း

1 နှစ်ပေါင်းများစွာကြာသောအခါ ပေရသိ  
 ဧကရာ ဇ်ဘုရင်အာတဇေရဇ်လက်ထက်၌  
 ဇေရုနာမည်ရှိသူလူတစ်ယောက်ရှိ၏။ သူ  
 သည်ယဇ်ပုရောဟိတ်မင်းအာရု န်မှဆင်းသက်  
 လာကြောင်း အောက်ပါအတိုင်းသိနိုင်ပေသည်။  
 ဇေရု၏အဖသည်စရာယ၊ စရာယ၏  
 အဖမှာအာဇရိ၊ အာဇရိ၏အဖကား ဟိလခိဖြစ်၏။-

2 ဟိလခိ၏အဖသည်ရှု လှ လုံ၊ ရှု လှ

---

7 6:22 \* အာရှုရိမင်းဧကရာဇ်မင်း။  
 ပေရသိဧကရာဇ်မင်းကိုဆိုလိုကြောင်းထင်ရှားသည်။  
 ထိုစဉ်အခါ၌ပေရသိဧကရာဇ်မင်းသည်  
 ယခင်အာရှုရိလက်အောက်ခံယုဒပြည်ကိုအုပ်စိုးလျက်ရှိသည်။

လုံ၏အဖ မှာဇာဒုတ်၊ ဇာဒုတ်၏အဖကားအဟိ  
 တုတ်ဖြစ်၏။- 3 အဟိတုတ်၏အဖသည်အာမရိ၊  
 အာမရိ ၏အဖမှာအာဇရိ၊ အာဇရိ၏အဖကား  
 မေရာယုတ်ဖြစ်၏။- 4 မေရာယုတ်၏အဖသည်ဇေရဟိ၊  
 ဇေရဟိ ၏အဖမှာဩဇိ၊ ဩဇိ၏အဖကားဗု ကု ကိ  
 ဖြစ်၏။- 5 ဗုကု ကိ၏အဖသည်အဘိရွ၊ အဘိရွ၏အဖ  
 သည် ဖိနဟတ်၊ ဖိနဟတ်၏အဖမှာလောဇာ၊  
 လောဇာ၏အဖကားအာရုန်ဖြစ်သတည်း။

6 ဇေရုသည်မောရှေအားကူသရေလအမျိုး  
 သားတို့၏ဘုရားသခင်ထာဝရဘုရား  
 ပေးအပ်တော်မူသည့်ပညတ်ကျမ်းကိုကြေ  
 ညက်စွာတတ်မြောက်သူပညာရှိကြီးဖြစ်  
 ၏။ ဇေရုသည်ဘုရားသခင်၏ကောင်းချီး  
 မ ့် ဂလာကိုခံစားရသူဖြစ်သဖြင့် မင်း  
 ကြီးသည်သူတောင်းသမျှသောအရာ  
 တို့ကိုပေးသနားတော်မူလေသည်။- 7 ဇေရုသည်ယဇ်ပုရောဟိတ်များ၊  
 လေဝိ အနွယ်ဝင်များ၊ ဗိမာန်တော်ဂီတပညာသည်  
 များ၊ ဗိမာန်တော်အစောင့်တပ်သားများနှင့်  
 အလုပ်သမားများပါဝင်သည့်ကူသရေလ  
 အမျိုးသားများနှင့်အတူ အာတဇေရဇ်  
 မင်းနန်းစံခုနစ်နှစ်မြောက်၌ ဗာဗုလု  
 န်မြို့ မှယေရုရှလင်မြို့သို့လိုက်လာခဲ့၏။-  
 8-9 ထိုသူတို့သည်ပထမလ၊ တစ်ရက်နေ့၌

ဗာဗုလု န်မြို့မှထွက်ခွာလာကြရာ ထာဝရ  
 ဘုရားကူမတော်မူခြင်းကြောင့်ပစ္စမလ၊  
 တစ်ရက်နေ့၌ယေရုရှလင်မြို့သို့ရောက်  
 ရှိကြလေသည်။- 10 ဇေရသည်တစ်သက်ပတ်လုံး  
 ထာဝရ ဘုရား၏ပညတ်ကျမ်းကိုလေ့လာဆည်း  
 ပူးလိုက်နာကျင့်သုံးကာ ထိုကျမ်းတွင်ပါ  
 ရှိသည့်ပညတ်များနှင့်စည်းမျဉ်းများကို  
 ကူသရေလအမျိုးသားတို့အားသင် ကြားပို့ချပေး၏။

ဇေရအားအာတဇေရဇ်မင်းပေးအပ်သည့် အမိန့်တော်စာ

11 အာတဇေရဇ်မင်းသည်ကူသရေလအမျိုး  
 သားတို့အား ထာဝရဘုရားပေးအပ်တော်  
 မူသည့်တရားတော်များနှင့် ပညတ်တော်တို့  
 ကိုကြေညက်စွာတတ်မြောက်သောယဇ်ပုရော  
 ဟိတ်ဇေရအား အမိန့်တော်စာကိုပေးတော် မူ၏။  
 ထိုစာတွင်၊

12 ``ကေရာဇ်မင်းအာတဇေရဇ်<sup>၈</sup> ထံမှကောင်းကင်ဘုံရှင်ဘုရားသခင်၏  
 ပညတ်ကျမ်းတတ်မြောက်သောယဇ်ပုရော  
 ဟိတ်ဇေရထံသို့၊

13 ``ငါ၏အင်ပါယာနိုင်ငံတော်တစ်လျှောက်လုံး  
 တွင်ရှိသည့် ကူသရေလအမျိုးသားများ၊  
 ယဇ် ပုရောဟိတ်များနှင့်လေဝိအနွယ်ဝင်များ

---

၈ 7:12 \* အာတဇေရဇ်။ ၇:၁၂-၂၆ ကိုအာရမိဘာသာဖြင့်ရေးသား  
 ထားသည် (၄:၇ကိုကြည့်ပါ။)

သည်ယေရုရှလင်မြို့သို့ သင်နှင့်အတူသွား  
 လိုပါကသွားခွင့်ပြုသည်။ ဤကားငါ၏  
 အမိန့်တော်ဖြစ်သည်။- 14 ငါဘုရင်မင်းမြတ်နှင့်ငါ၏အတိုင်ပင်ခံအ  
 မတ်ခုနစ်ဦးတို့သည် သင့်အားယေရုရှလင်  
 မြို့နှင့်ယုဒပြည်အခြေအနေကိုစုံစမ်းရန်  
 စေလွှတ်သည်။ သင်သည်သင့်အားပေးအပ်ထား  
 တော်မူသည့် သင့်ဘုရားသခင်၏တရား  
 တော်ကိုလူတို့အဘယ်မျှလိုက်နာကျင့်  
 သုံးကြသည်ကိုစုံစမ်းလော့။- 15 သင်သည်ယေရုရှလင်မြို့၊ မိမိမာန်တော်  
 တော်မူသော က္လသရေလအမျိုးသားတို့၏  
 ဘုရားသခင်အား ငါနှင့်ငါ၏အတိုင်ပင်ခံ  
 အမတ်များလူဒါ န်းသည့်ရွှေနှင့်ငွေကိုယူ  
 ဆောင်သွားလော့။- 16 ထို့အပြင်သင်သည်ဗာဗုလု  
 န်ပြည်နယ်တစ် ခုလုံးမှကောက်ခံရသမျှရွှေငွေကိုလည်း  
 ကောင်း၊ က္လသရေလအမျိုးသားများနှင့်ယဇ်  
 ပုရောဟိတ်တို့သည် ယေရုရှလင်မြို့တွင်စံ  
 တော်မူသည့် မိမိတို့၏ဘုရားသခင်အား  
 ပေးလှူသည့်ပူဇော်သကာများကိုလည်း  
 ကောင်းယူဆောင်သွားလော့။

17 “သင်သည်ဤငွေကိုသတိနှင့်သုံးစွဲ၍ နှား၊  
 သိုးထီး၊ သိုးသားငယ်၊ ဂျုံစပါးနှင့်စပျစ်  
 ရည်တို့ကိုဝယ်ပြီးလျှင် ယေရုရှလင်မြို့  
 မိမိမာန်တော်ယဇ်ပလ္လင်တွင်တင်လှူပူဇော်

လော့။- 18 ကြွင်းကျန်သည့်ရွှေငွေကို  
 သင်နှင့်သင်၏အမျိုး သားများဆန္ဒရှိသည့်အတိုင်း  
 သင်တို့ဘုရားသခင်၏အလိုတော်နှင့်အညီသုံးစွဲနိုင်  
 သည်။- 19 ဗိမာန်တော်ဝတ်ပြုကိုးကွယ်မှုတွင်အသုံး  
 ပြုရန် သင့်အားပေးအပ်လိုက်သည့်အသုံး  
 အဆောင်တို့ကို ယေရုရှလင်မြို့တွင်စံတော်  
 မူသောထာဝရဘုရားအားဆက်သလော့။-  
 20 ထို့ပြင်ဗိမာန်တော်အတွက်လိုသေးသော  
 အရာများကို ဘဏ္ဍာတော်တိုက်မှငွေကို  
 ထုတ်၍ဝယ်နိုင်သည်။

21 `ငါအာတဇေရုဇ်မင်းသည်ကောင်းကင်ဘုံ  
 ရှင် ဘုရားသခင်၏ပညတ်ကျမ်းတတ်မြောက်  
 သောယဇ်ပုရောဟိတ်ဇောရ တောင်းသမျှ  
 သောအရာတို့ကိုအလျင်အမြန်ထုတ်  
 ပေးကြရန် ဥဖရတ်မြစ်ကြီးအနောက်  
 ဘက်ပြည်နယ်ရှိငွေတိုက်စိုးအပေါင်း  
 တို့အားအမိန့်တော်ရှိသည်။- 22 သင်တို့သည်ငွေပေါင်ခုနစ်ထောင်ငါးရာ  
 ဂျုံ ဆန်တင်းငါးရာ၊ စပျစ်ရည်ဂါလံငါးရာ  
 ငါးဆယ်၊ သံလွင်ဆီဂါလံငါးရာငါး  
 ဆယ်အထိလိုသမျှဆားကိုထုတ်ပေး ကြစေ။-  
 23 ကောင်းကင်ဘုံရှင်ဘုရင်ဘုရားသခင်သည်  
 မိမိ၏ဗိမာန်တော်အတွက်လိုအပ်သည့်  
 အရာဟူသမျှကိုပေးရန် သင်တို့သတိ

ပြုကြရမည်။ သို့မှသာလျှင်ကိုယ်တော်  
 သည် ငါနှင့်ငါ၏နောက်တွင်အုပ်စိုးမည့်  
 ဘုရင်များအားအမျက်ထွက်တော်မမူ ဘဲနေလိမ့်မည်။-  
 24 သင်တို့သည်ယဇ်ပုရောဟိတ်များ၊ လေဝိ  
 အနွယ်ဝင်များ၊ ဂီတပညာသည်များ၊ အစောင့်  
 တပ်သားများနှင့်အလုပ်သမားများထံမှ  
 သော်လည်းကောင်း၊ ဗိမာန်တော်နှင့်သက်ဆိုင်  
 သည့်အခြားသူများထံမှသော်လည်းကောင်း  
 အဘယ်အခွန်တော်ကိုမျှမကောက်မခံ ကြရ။

25 ``သင်ဇေရသည်သင့်အားဘုရားသခင်ပေး  
 အပ်တော်မူသည့်ပညာဉာဏ်ကိုအသုံးပြု  
 လျက် ဥဖရတ်မြစ်ကြီးအနောက်ဘက်ပြည်  
 နယ်တွင် သင့်ဘုရားသခင်၏တရားတော်ကို  
 လိုက်နာကျင့်သုံးကြသူလူအပေါင်းတို့အား  
 အုပ်စိုးရန်အတွက်အုပ်ချုပ်ရေးမှူးများနှင့်  
 တရားသူကြီးများကိုခန့်ထားလော့။ ထို  
 တရားတော်ကိုမသိသူကိုသင်သည်သင်  
 ကြားပို့ချပေးလော့။- 26 အကယ်၍သင့်ဘုရားသခင်၏ပညတ်တော်  
 များကိုဖြစ်စေ၊ အင်ပါယာနိုင်ငံတော်၏  
 တရားဥပဒေများကိုဖြစ်စေချိုးဖောက်  
 သူအားသေဒဏ်၊ ပြည်နှင့်ဒဏ်၊ ထိုသူပိုင်ပစ္စည်း  
 များကိုသိမ်းယူခြင်းဒဏ်၊ သို့မဟုတ်ထောင်  
 ဒဏ်အလျင်အမြန်ခံစေ'' ဟူ၍ဖော်ပြ ပါရှိ၏။

ဘုရားသခင်အားဇေရထောမနာပြုခြင်း

27 ဇေရက`ငါတို့ဘိုးဘေးများ၏ဘုရားသခင်ထာဝရဘုရားအား ထောမနာပြု ကြလော့။ ကိုယ်တော်သည်မင်းကြီးအား ယေရုရှလင်မြို့ရှိထာဝရဘုရားဗိမာန်တော်ကို ဤသို့ဂုဏ်ပြုစိတ်ကိုပေးတော်မူပါတကား။-

28 ဘုရားသခင်၏ကျေးဇူးတော်ကြောင့်ငါသည် မင်းကြီးနှင့်တကွ သူ၏အတိုင်ပင်ခံအမတ် များ၊ တန်ခိုးကြီးသည့်အရာရှိများ၏ရှေ့တွင်မျက်နှာသာရစေတော်မူသည်။ ဘုရားသခင်သည်ငါ့အားရဲစွမ်းသတ္တိ မှု၍ ငါသည်ဣသရေလသားချင်းစုခေါင်းဆောင်အမြောက်အမြားကို ငါနှင့်အတူ လိုက်ကြရန်စုရုံးနိုင်လေပြီ' ဟုဆို၏။

8

1 အာတဇေရဇ်ကေရာ ဇ်မင်းလက်ထက်၌ဗာမုလု န်မြို့တွင် ပြည်နှင့်ဒဏ်သင့်ရာမှယေရုရှလင်မြို့သို့ပြန်လာကြသော သားချင်းစုခေါင်းဆောင်များ၏အမည်စာရင်းမှာအောက်ပါအတိုင်း ဖြစ်၏။

2-14 ဖိနဟတ်သားချင်းစုမှဂေရုရှူဣသမာ သားချင်းစုမှဒိယေလ ဒါဝိဒ်သားချင်းစုမှရှေခနိတ်သားဟတုတုတ် ဖာရုတ်၏သားချင်းစုမှဇာခရီနှင့်သူ၏ အနွယ်ဝင်ယောကျာ်း ၁၅၀ (သူတို့အိမ်ထောင်စု မှတ်တမ်းများရှိသည်။)





15 ငါသည်ထိုသူအပေါင်းတို့ကိုအဟာဝမြို့  
 သို့စီးသောတူးမြောင်းအနီးတွင်စုဝေးစေ၍  
 ထိုအရပ်တွင်ငါတို့သုံးရက်မျှစခန်းချ ကြ၏။  
 ထိုလူစုတွင်ယဇ်ပုရောဟိတ်များ ပါရှိသော်လည်း  
 လေဝိအနွယ်ဝင်များကို မတွေ့သဖြင့်-

16 ငါသည်ခေါင်းဆောင်ကိုးဦးဖြစ်ကြသော  
 ဇေလျဇာ၊ အရေလ၊ ရှေမာယ၊ နာသန်၊ ယာရိ  
 မ်၊ လေနာသန်၊ ဇာခရိနှင့်မေရှုလံတို့ကိုလည်း  
 ကောင်း၊ ပညာရှိနှစ်ဦးဖြစ်ကြသောယွာရိပ် နှင့်  
 လေနာသန်တို့ကိုလည်းကောင်းခေါ်ပြီး လျှင်-

17 ကသိဖိမြို့သူကြီးကူဒေါထံသို့စေလွှတ်၍  
 ကူဒေါနှင့်သူ၏အပေါင်းအဖော်ဗိမာန်တော်  
 အလုပ်သမားများအား`ဘုရားသခင်၏  
 ဗိမာန်တော်တွင် အမှုတော်ဆောင်ရန်လူများ  
 ကိုငါတို့ထံသို့စေလွှတ်ပေးပါ'' ဟုပြော ကြားစေ၏။-

18 ထိုသူတို့သည်ဘုရားသခင်၏ကျေးဇူးတော်  
 ကြောင့် မဟာလိသားချင်းစုမှလေဝိအနွယ်  
 ဝင်၊ အရည်အချင်းကောင်းမွန်သူရှေရဘိကို  
 ငါတို့ထံသို့စေလွှတ်လေသည်။ သူ၏သားနှင့်  
 ညီအစ်ကိုတစ်ဆယ့်ရှစ်ယောက်တို့သည်လည်း

အတူလိုက်ပါလာကြ၏။- 19 ကူဒေါနှင့်သူ၏အပေါင်းအဖော်တို့သည်  
 မေ ရာရိသားချင်းစုဟာရှဘိနှင့်ယေရှာယ  
 တို့ကိုလည်းကောင်း သူတို့ဆွေမျိုးသားချင်း

နှစ်ဆယ်နှင့်အတူစေလွှတ်၏။- 20 ထို့ပြင်လေဝိအနွယ်ဝင်များကိုကူညီရန်  
 ဒါဝိ ဒိမင်းနှင့်မှူးမတ်တော်များစီမံခဲ့သည့်  
 ဗိမာန်တော်အလုပ်သမားနှစ်ရာနှစ်ဆယ်  
 တို့လည်းပါလာလေသည်။ သူတို့အားလုံး  
 ၏နာမည်များကိုစာရင်းသွင်းထားသတည်း။

အစာရှောင်မှုနှင့်ဆုတောင်းပ တ ထနာပြုမှုတွင်  
 ပြည်သူတို့အားဇေရခေါင်းဆောင်ခြင်း

21 ဘုရားသခင်သည်ငါတို့ခရီးပြုရာတွင်  
 ရှေ့ဆောင်လမ်းပြတော်မူ၍ငါတို့နှင့်တကွ  
 သားသမီးများနှင့်ပစ္စည်းဥစ္စာများကိုကာကွယ်  
 စောင့်ရှောက်တော်မူစီမံသောငှာ ငါတို့ရှိသမျှ  
 သည်ကိုယ်တော်၏ရှေ့တော်၌စိတ်နှလုံးနှိမ့်ချ  
 လျက် အစာရှောင်ကြရန်ထိုအဟာဝတူး  
 မြောင်းအနီးတွင် ငါအမိန့်ထုတ်ပြန်ခဲ့၏။-

22 ငါတို့၏ဘုရားသခင်သည်ကိုယ်တော်အား  
 ယုံကြည်ကိုးစားကြသူအပေါင်းတို့ကို  
 ကောင်းချီးပေးတော်မူ၍ ကိုယ်တော်အား  
 ကျောခိုင်းကြသူတို့ကိုမူနှစ်သက်တော်  
 မမူဘဲ အပြစ်ဒဏ်ခတ်တော်မူတတ်ကြောင်း  
 မင်းကြီးအားလျှောက်ထားခဲ့၏။ သို့ဖြစ်၍  
 ငါသည်ခရီးလမ်းတွင် ရန်သူများ၏ဘေး  
 မှကာကွယ်စောင့်ရှောက်ရန်အတွက် သူ၏  
 ထံမှမြင်းတပ်အကူအညီကိုတောင်းခံ

ရမည်မှာရှက်စရာပင်ဖြစ်ပေသည်။-

23 ထို့ကြောင့်ငါတို့သည်ဘုရားသခင်၏ကာကွယ်  
စောင့်ရှောက်မှုကိုခံယူရရှိကြစေရန် အစာ  
ရှောင်လျက်အထံတော်သို့ဆုတောင်းပ တု ထနာ  
ပြုကြရ၏။ ကိုယ်တော်သည်ငါတို့၏ဆု တောင်းပ တု  
ထနာကိုနားညောင်းတော်မူ၏။

ဗိမာန်တော်အတွက်လှူဖွယ်ပစ္စည်းများ

24 ငါသည်ယဇ်ပုရောဟိတ်အကြီးအကဲများ  
အနက် ရှေ့ရဘိ၊ ဟာရှဘိနှင့်အခြားဆယ်  
ဦးတို့ကိုရွေးချယ်ပြီးလျှင်၊- 25 ဗိမာန်တော်တွင်အသုံးပြုရန်မင်းကြီးနှင့်  
သူ၏အတိုင်ပင်ခံအမတ်များ၊ အရာရှိ  
များနှင့် ဣသရေလအမျိုးသားတို့ပေး  
လှူကြသောရွှေငွေနှင့်အသုံးအဆောင် များကိုချိန်တွယ်၍  
ထိုယဇ်ပုရောဟိတ်တို့ အားပေးအပ်လိုက်၏။-

26-27 ငါပေးအပ်သည့်ပစ္စည်းများမှာအောက်ပါ

- အတိုင်းဖြစ်သည်။
- ငွေ ၂၅ တန်၊
- ငွေအသုံးအဆောင် ၁၀၀
- ငွေသားပေါင် ၁၅၀
- ရွှေပေါင် ၇၅၀၀
- ရွှေဖလား ၂၀ ခွက်
- ရွှေချိန် ၂၇၀ အောင်စ။
- ရွှေဖလားနှင့်တန်ဖိုးညီမျှသည့်ကြေးဝါစစ် ဖလား ၂ လုံး

28 ငါသည်ယဇ်ပုရောဟိတ်တို့အား“သင်တို့သည်  
 ဘိုးဘေးများ၏ဘုရားသခင်ထာဝရဘုရား  
 အဖို့ သီးသန့်သူများဖြစ်ကြသကဲ့သို့ ကိုယ်  
 တော်အားစေတနာအလျောက် ပေးလှူသော  
 ရွှေငွေအသုံးအဆောင်များသည်လည်း  
 သီး သန့်သောဝတ္ထုပစ္စည်းဖြစ်သည်။-

29 သင်တို့သည်မိမိတော်သို့မရောက်မချင်း  
 ထိုပစ္စည်းများကိုစောင့်ထိန်းလျက် မိမိတော်  
 ရှိယဇ်ပုရောဟိတ်တို့၏အခန်းများတွင်  
 ချိန်တွယ်၍ ယဇ်ပုရောဟိတ်ခေါင်းဆောင်များ၊  
 လေဝိအနွယ်ဝင်ခေါင်းဆောင်များ၊ ယေရုရှလင်  
 မြို့ရှိကူသရေလပြည်သူတို့၏ခေါင်းဆောင်  
 များလက်သို့ပေးအပ်ကြလော့” ဟုမှာ  
 ထား၏။- 30 သို့ဖြစ်၍ယဇ်ပုရောဟိတ်များနှင့်  
 လေဝိ အနွယ်ဝင်များသည်ရွှေငွေနှင့်အသုံး  
 အဆောင်တို့ကို ယေရုရှလင်မြို့မိမိတော်  
 သို့ပို့ဆောင်ရန်တာဝန်ယူကြလေသည်။

ယေရုရှလင်မြို့သို့ပြန်လည်ရောက်ရှိလာခြင်း  
 31 ပထမလတစ်ဆယ့်နှစ်ရက်နေ့၌ ငါတို့သည်  
 အဟာဝတူးမြောင်းမှ ယေရုရှလင်မြို့သို့  
 ထွက်ခွာလာကြ၏။ ထာဝရဘုရားသည်  
 ငါတို့နှင့်အတူရှိတော်မူ၍ ငါတို့အား  
 ရန်သူဘေးမှလည်းကောင်း၊ ခြံခိုတိုက်ခိုက်

မူမလည်းကောင်းကာကွယ်စောင့်ရှောက် တော်မူ၏။-  
32 ယေရုရှလင်မြို့သို့ရောက်သောအခါငါတို့

သည် သုံးရက်တိုင်တိုင်နားနေကြ၏။-  
33 ထိုနောက်စတု တှ ထနွေဉ်ဗိမာန်တော်သို့သွား၍

ရွှေငွေနှင့်အသုံးအဆောင်များကိုချိန်တွယ်  
ကာ ဥရိယ၏သားယဇ်ပုရောဟိတ်မေရမုတ်

လက်သို့ပေးအပ်ကြ၏။ သူနှင့်အတူဖိနဟတ်  
၏သား လောဇာနှင့်လေဝိအနွယ်ဝင်နှစ်ဦး

ဖြစ်ကြသော ယောရှု၏သားယောဇဗဒ်နှင့်  
ဗိန္နွ၏သားနောဒိတို့လည်းရှိကြ၏။- 34 ငါတို့သည်ပစ္စည်းရှိသမျှကိုရေတွ

တွယ်ကြ၏။ တစ်ချိန်တည်းမှာပင်စာရင်းမှတ် ယူကြ၏။  
35 ထိုနောက်ပြည်နှင့်ဒဏ်သင့်ရာမှပြန်လာသူ

အပေါင်းတို့သည် ဣသရေလအမျိုးသားတို့  
၏ဘုရားသခင်အားမီးရှို့ဆက်သရန် ပူဇော်

သကာများကိုယူလာကြ၏။ ဣသရေလ  
အမျိုးသားတစ်ရပ်လုံးအတွက် နွားတစ်ဆယ့်

နှစ်ကောင်၊ သိုးထီးကိုးဆယ့်ခြောက်ကောင်၊  
သိုး သားငယ်ခုနစ်ဆယ့်ခုနစ်ကောင်ကိုပူဇော်

ကြ၏။ ဆိတ်တစ်ဆယ့်နှစ်ကောင်ကိုလည်း  
အပြစ် ဖြေရာယဇ်အဖြစ်ပူဇော်ကြ၏။ ဤတိရ

စု ဆာ န် အားလုံးကိုထားဝရဘုရားအား  
မီးရှို့ရာ သကာအဖြစ်ပူဇော်ကြလေသည်။-  
36 လူတို့သည်မိမိတို့အားမင်းကြီးပေးအပ်

လိုက်သည့်အမိန့်တော်စာကို	ဥပရတ်မြစ်ကြီး
အနောက်ဘက်ပြည်နယ်	ဘုရင်ခံများနှင့်
အရာရှိများအားပေးအပ်ကြသောအခါ	
သူတို့သည်ပြည်သူများနှင့်ဗိမာန်တော်	
ဝတ်ပြုကိုးကွယ်မှုကိုအားပေးကူညီကြ	ကုန်၏။

# 9

လူမျိုးခြားနှင့်ယုဒအမျိုးသားတို့ အိမ်ထောင်ပြုကြကြောင်းဇေရကြားသိ

1 ဤအမှုကိစ္စအပေါင်းကိုဆောင်ရွက်၍ပြီးသော အခါ ကုသရေလအမျိုးသားခေါင်းဆောင်အချို့ တို့သည် ငါ့ထံသို့လာ၍ ပြည်သူများ၊ ယဇ်ပုရောဟိတ်များနှင့်လေဝိအနွယ်ဝင်များသည် မိမိတို့ပတ်ဝန်းကျင်တွင် ရှိသည့်အ မှ မုန်ပြည်၊ မောဘပြည်၊ အီဂျစ်ပြည်တို့မှလူများနှင့်လည်းကောင်း၊ ခါနာနို၊ ဟိ တု တိအမျိုးသားများ၊ ဖေရဇိအမျိုးသား၊ ယေဗုသိအမျိုးသားများ၊ အာမောရိအမျိုးသားများနှင့်လည်းကောင်း ကင်းရှင်းစွာမနေကြ။ သူတို့သည်ထိုသူတို့ပြုကျင့်သည့် စက်ဆုတ်ရွံ့ရှာဖွယ်ကောင်းသောအမှုတို့ကိုပြုကျင့်ကြပါ၏။- 2 ယုဒအမျိုးသားတို့သည်လူမျိုးခြားအမျိုးသမီးများနှင့်အိမ်ထောင်ပြုကြသည်ဖြစ်၍ ဘုရားသခင်၏သီးသန့်လူမျိုးတော်သည် ညစ်ည မ်းလေပြီ။ ဤအပြစ်ကိုကူးလွန်ရာ

တွင်ခေါင်းဆောင်များနှင့်အရာရှိများသည်  
အဆိုးဆုံးဖြစ်ပါသည်။" ဟုပြောကြားကြ၏။-

3 ထိုစကားကိုကြားသောအခါငါသည်  
အဝတ်များကိုဆုတ်ပြီးနောက် ဆံပင်နှင့်  
မုတ်ဆိတ်ကိုဆွဲနှုတ်ကာဝမ်းနည်းလျက် ထိုင်နေ၏။-

4 ည ဦးဦးယဇ်ပူဇော်ချိန်ကျရောက်၍လူတို့သည်  
ငါ၏အနီးတွင်လာရောက်စုရုံးကြသည့်တိုင်  
အောင် ငါသည်ဝမ်းနည်းကြေကွဲသောစိတ်နှင့်  
ထိုအရပ်တွင်ထိုင်လျက်နေ၏။ ထိုသူတို့သည်

ပြည်နှင့်ဒဏ်သင့်ရာမှပြန်လာသူတို့၏  
အပြစ်များအကြောင်းနှင့်ပတ်သက်၍  
ကသ ရေလအမျိုးသားတို့၏ဘုရားသခင်  
မိန့်တော်မူသောစကားကြောင့် ကြောက်လန့်  
နေကြသူများဖြစ်သတည်း။

5 ည ဦးဦးယဇ်ပူဇော်ချိန်ရောက်သောအခါ ငါ  
သည်ညည်းတွားမြည်တမ်းလျက် ထိုင်၍နေရာ  
မှထပြီးလျှင် စုတ်နေသောအဝတ်များနှင့်ပင်  
ဒူးထောက်လျက် ငါ၏ဘုရားသခင်ထာဝရ  
ဘုရား၏ထံတော်သို့လက်အုပ်ချီ၍ဆု

တောင်းပ တု ထနာပြု၏။- 6 ငါက“အို  
ဘုရားသခင်၊ အကျွန်ုပ်သည်ကိုယ်တော်  
၏ရှေ့တော်၌ ခေါင်းမမော်ဝံ့အောင်ပင်ရှက်ပါ၏။  
အကျွန်ုပ်တို့၏အပြစ်များသည် အကျွန်ုပ်တို့

ဦးခေါင်းကိုလွှမ်းမိုးသည့်တိုင်အောင်များပြား  
ပါ၏။ ထိုအပြစ်များသည် မိုးကောင်းကင်  
အထိမြင့်မားကြီးလေးပါ၏။- 7 ဘိုးဘေးများလက်ထက်မှအစပြု၍ယခု  
တိုင်အောင်ပင် ကိုယ်တော်၏လူမျိုးတော်အကျွန်ုပ်  
တို့သည် လွန်စွာအပြစ်ကူးခဲ့ကြပါ၏။ ထို  
အပြစ်များကြောင့်အကျွန်ုပ်တို့၏ဘုရင်များ  
နှင့်ယဇ်ပုရောဟိတ်တို့သည် လူမျိုးခြားဘုရင်  
များ၏လက်သို့အပ်နှင်းခြင်း၊ ဌ ဌားဘေးသင့်ခြင်း၊  
လုယက်ခြင်း၊ သို့ပန်းအဖြစ်ဖမ်းဆီးသွားခြင်း၊  
ယခုအခါ၌ကဲ့သို့လုံးဝအသရေပျက် ခြင်းတို့ကိုခံရကြပါ၏။-  
8 အို အကျွန်ုပ်တို့၏ဘုရားသခင်ထာဝရဘုရား၊  
ကိုယ်တော်သည်အကျွန်ုပ်တို့အားကရုဏာထား  
တော်မူသဖြင့် လူမျိုးခြားတို့၏လက်မှလွတ်  
မြောက်စေ၍ ယခုအခါသန်ရှင်းမြင့်မြတ်သည့်  
ဌာနတော်တွင် ကာလအနည်းငယ်မျှဘေးမဲ့  
လုံခြုံစွာနေရသောအခွင့်ကိုပေးတော်မူပါ ပြီ။  
ကိုယ်တော်သည်ကျွန်ုပ်တို့အား ကျွန်ဘဝမှ  
လွတ်မြောက်စေ၍ဘဝသစ်ကိုပေးတော်မူ  
ပါပြီ။- 9 အကျွန်ုပ်တို့သည်ကျွန်ခံလျက်နေကြရ  
သော်လည်း ကိုယ်တော်ရှင်သည်အကျွန်ုပ်တို့  
ကိုစွန့်ပစ်တော်မမူပါ။ ကိုယ်တော်သည်ပေရသီ  
ဘုရင်တို့ရှေ့တွင် အကျွန်ုပ်တို့ကိုမျက်နှာသာ



ရစေတော်မူ၍ အသက်ရှင်ခွင့်နှင့်ပျက်စီး  
ယိုယွင်းနေသည့်ဗိမာန်တော်ကိုပြန်လည်  
တည်ဆောက်ခွင့်နှင့် ယုဒပြည်နှင့်ယေရုရှလင် မြို့တို့တွင်  
ဘေးမဲ့လုံခြုံစွာနေထိုင်ခွင့်ကို ပေးစေတော်မူပါ၏။  
10-12 သို့ရာတွင် အို ဘုရားသခင်၊ ထိုသို့ကျေးဇူး  
တော်ကိုခံစားရပြီးမှ အကျွန်ုပ်တို့သည်  
အဘယ်သို့လျှောက်ထားနိုင်ကြပါမည်နည်း။  
ကိုယ်တော်က သင်တို့သိမ်းပိုက်လ တု တံ့သောပြည်  
သည်ညစ်ည မ်းသည်။ ပြည်သူပြည်သားတို့သည်  
ပြည်တစ်စွန်းမှတစ်စွန်းတိုင်အောင် စက်ဆုတ်  
ရွံရှာဖွယ်ကောင်းသည့်အကျင့်ဆိုးများဖြင့်  
ပြည့်နှက်စေလေပြီ။ သင်တို့သည်ထိုပြည်  
ထွက်အသီးအနှံများကိုဝစွာစားသုံးကာ  
ထိုပြည်ကိုလည်းမိမိတို့သားမြေးများ  
လက်သို့ထားဝစဉ်အပ်နှံလိုကြပါက ထို  
ပြည်သူပြည်သားတို့နှင့်အဘယ်အခါ၌  
မျှထိမ်းမြားစုံဖက်မှုမပြုကြနှင့်။ သူတို့  
၏ကြီးပွားတိုးတက်ရေးအတွက်အဘယ် အခါ၌မျှ  
အကူအညီမပေးကြနှင့်' ဟုကိုယ်တော်၏အစေခံပရောဖက်များ  
အားဖြင့် ပေးတော်မူသောအမိန့်တော်တို့ကို  
အကျွန်ုပ်တို့မနာခံကြပါ။-☆ 13 အကျွန်ုပ်တို့သည်မိမိတို့အပြစ်ဒုစရိုက်  
များအတွက် ဤမျှအပြစ်ဒဏ်ခံကြရပြီး

☆ 9:10-12 ထွ၊ ၃၄:၁၁-၁၆။ တရား၊ ၇:၁-၅။

သော်လည်း၊ အို အကျွန်ုပ်တို့၏ဘုရားသခင်၊  
ကိုယ်တော်သည်အကျွန်ုပ်တို့အားခံထိုက်သည်  
ထက်ပင်လျော့၍အပြစ်ပေးတော်မူကာ  
အသက်မသေဘဲကျန်ရှိစေတော်မူပြီ။-

14 အကျွန်ုပ်တို့သည်ကိုယ်တော်၏ပညတ်တော်  
တို့ကိုတစ်ဖန်လျစ်လျူလျက် ဤယုတ်မာသူ  
များနှင့်ထိမ်းမြားစုံဖက်ကြလျှင် ကိုယ်တော်  
သည်အကျွန်ုပ်တို့အားအမျက်ပြင်းစွာထွက်  
တော်မူသဖြင့် တစ်ယောက်မျှမကျန်အောင်  
သုတ်သင်ဖျက်ဆီးပစ်တော်မူမည်မဟုတ် ပါလော။-

15 အို ကုသရေလအမျိုးသားတို့၏ဘုရားသခင်  
ထာဝရဘုရား၊ ကိုယ်တော်သည်ဖြောင့်မတ်တော်  
မူသောအရှင်ဖြစ်တော်မူပါ၏။ သို့ရာတွင်  
ကိုယ်တော်သည် အကျွန်ုပ်တို့အားအသက်ကို  
ချမ်းသာပေးတော်မူပါပြီ။ အကျွန်ုပ်တို့သည်  
မိမိတို့၏အပြစ်ကိုဖော်ပြဝန်ခံကြပါ၏။  
ဤအပြစ်ကြောင့်ရှေ့တော်မှောက်သို့ ဝင်ရောက်  
နိုင်သူတစ်ယောက်မျှမရှိပါ။" ဟုတောင်း လျှောက်လေ၏။

# 10

လူမျိုးခြားတို့နှင့်ထိမ်းမြားစုံဖက်မှုကို ရပ်စဲရန်စီမံခြင်း

1 ဇောသည်ဗိမာန်တော်ရှေ့တွင်ခေါင်းငုံ့လျက်  
ငိုကြွေးကာ ဤအပြစ်များကိုဖော်ပြဝန်ခံ

လျက်ဆုတောင်းပ တု ထနာပြုနေစဉ် က္လသရေလ  
 အမျိုးသား၊ အမျိုးသမီးနှင့်ကလေးပါ  
 ဝင်သောလူအုပ်ကြီးသည်ငိုကြွေးလျက်  
 သူ့ထံစုရုံးကြကုန်၏။- <sup>2</sup> ထိုအခါလေံသားချင်းစုမှယေဟေလ၏  
 သား ရှေ့ကနိကဇေရအား“အကျွန်ုပ်တို့သည်  
 လူမျိုးခြားအမျိုးသမီးများနှင့်ထိမ်းမြား  
 စုံဖက်ခြင်းအားဖြင့် ဘုရားသခင်ကိုသစ္စာ  
 ဖောက်ကြပါပြီ။ သို့သော်လည်းက္လသရေလ  
 အမျိုးသားတို့အတွက် မျှော်လင့်စရာရှိ ပါသေး၏။-  
<sup>3</sup> ယခုအကျွန်ုပ်တို့သည်ထိုမိန်းမများနှင့်  
 သားသမီးများကိုစွန့်ကြပါမည်ဟု အကျွန်ုပ်  
 တို့၏ဘုရားသခင်အားကျိန်ဆိုကတိပြု  
 ရကြမည်။ ဘုရားသခင်၏အမိန့်တော်များ  
 ကိုရိုသေလေးစားကြသောအရှင်နှင့် အခြား  
 သူများအကြံပေးသည့်အတိုင်း အကျွန်ုပ်  
 တို့ပြုကြပါမည်။ ဘုရားသခင်၏တရား  
 တော်ပြဋ္ဌ ဌာ န်းသည့်အတိုင်းပြုပါမည်။-  
<sup>4</sup> ဤအမှုကိုအရှင်တာဝန်ယူဆောင်ရွက် တော်မူပါ။  
 အကျွန်ုပ်တို့သည်အရှင်အား ဝိုင်းဝန်းကူညီကြပါမည်။  
 သို့ဖြစ်၍ရဲရင့် စွာဆောင်ရွက်တော်မူပါ” ဟုပြော၏။  
<sup>5</sup> ထို့ကြောင့်ဇေရသည်ယဇ်ပုရောဟိတ်တို့  
 ၏ခေါင်းဆောင်များ၊ လေဝိအနွယ်ဝင်တို့၏  
 ခေါင်းဆောင်များ၊ ပြည်သူတို့၏ခေါင်းဆောင်

များအားရှေ့ကနိပေးသည့်အကြံအတိုင်း  
 ဆောင်ရွက်ပါမည်ဟူသောသစ္စာကတိကို ပြုစေ၏။-  
 6 ထိုနောက်သူသည်ဗိမာန်တော်ရှေ့မှထသွား၍  
 လျှောက်ခံ၍ ဝိမာန်သားယောဟန်၏အခန်းသို့  
 သွားပြီးလျှင် ပြည်နှင့်ဒဏ်သင့်ရာမှပြန်လာ  
 သူတို့သစ္စာမဲ့မှုကြောင့်တစ်ည ဤလုံးမစား  
 မသောက်ဘဲညဦးတွားမြည်တမ်းလျက်နေ၏။

7-8 ထိုနောက်ပြည်နှင့်ဒဏ်သင့်ရာမှပြန်လာသူ  
 အပေါင်းတို့သည် အုပ်ချုပ်ရေးမှူးများနှင့်  
 ပြည်သူခေါင်းဆောင်များ၏အမိန့်အရ  
 ယေရုရှလင်မြို့သို့သုံးရက်အတွင်းလာ  
 ရောက်စုရုံးကြရမည်ဖြစ်ကြောင်း၊ ယင်း  
 သို့လာရောက်ရန်ပျက်ကွက်သူများသည်  
 မိမိတို့တွင်ရှိသမျှသောဥစ္စာပစ္စည်းများ ကိုအသိမ်းခံရကာ  
 ကုသရေလအမျိုး သားအသိုင်းအဝိုင်းမှထုတ်ပယ်ခြင်း  
 ကိုခံကြရမည်ဖြစ်ကြောင်းကို ယေရု  
 ရှလင်မြို့နှင့်ယုဒပြည်တစ်လျှောက်လုံး  
 ဤကြေညာကြ၏။- 9 ယုဒနှင့်ဗ ်  
 ယာမိန်နယ်မြေများတွင်နေထိုင် သူယောကျ်ားအပေါင်းတို့သည်  
 သုံးရက်အတွင်း နဝမလနှစ်ဆယ်ရက်နေ့၌  
 ယေရုရှလင် မြို့ဗိမာန်တော်ရှေ့တံတိုင်းသို့လာရောက်  
 စုဝေးကြ၏။ ထိုအခါ၌မိုးသည်ထန် စွာရွာလျက်နေ၏။  
 လူအပေါင်းတို့သည် ရာသီဥတုအခြေအနေကြောင့်လည်း

ကောင်း၊ အစည်းအဝေးအရေးကြီးမှု  
ကြောင့်လည်းကောင်းတုန်လှုပ်လျက်နေ ကြ၏။

10 ယဇ်ပုရောဟိတ်ဇေရသည်ထ၍ ထိုသူတို့  
အားမိန့်ခွန်းမြှောက်ကြား၏။ ဇေရက "သင်တို့  
သည်သစ္စာမဲ့ကြလေပြီ။ လူမျိုးခြားအမျိုး  
သမီးများနှင့်ထိမ်းမြားစုံဖက်ကာ ကြွသ  
ရေလအမျိုးအားအပြစ်သင့်စေကြ လေပြီ။-

11 သို့ဖြစ်၍သင်တို့အပြစ်ကို သင်တို့ဘိုးဘေး  
များ၏ဘုရားသခင်ထာဝရဘုရားအား  
ဖော်ပြဝန်ခံပြီးလျှင် ကိုယ်တော်နှစ်သက်တော်  
မူသည့်အမှုကိုပြုကြလော့။ ငါတို့ပြည်  
တွင်သင်တို့နှင့်အတူ နေထိုင်ကြသူလူမျိုး  
ခြားတို့နှင့်လည်းကောင်း၊ သင်တို့၏လူမျိုး  
ခြားဇနီးများနှင့်လည်းကောင်းခွဲခွာ ကြလော့" ဟုဆို၏။

12 လူတို့ကလည်း "အရှင်အမိန့်ရှိသည့်အတိုင်း  
အကျွန်ုပ်တို့ပြုပါမည်" ဟုပြန်လည်ဟစ်  
အော်ပြောဆိုကြ၏။- 13 သို့ရာတွင်သူတို့ကဆက်လက်၍ "ဤလူအုပ်  
သည်အလွန်ကြီးမား၍ မိုးသည်လည်းသည်  
ထန်စွာရွာလျက်ရှိပါ၏။ အကျွန်ုပ်တို့သည်  
လဟာပြင်တွင် ဤသို့ရပ်လျက်မနေနိုင်  
ကြပါ။ အကျွန်ုပ်တို့အမြောက်အမြားပင်  
ထိုအပြစ်ကိုကူးလွန်ခဲ့ကြသည်ဖြစ်၍  
ဤအမှုကိစ္စကိုတစ်ရက်နှစ်ရက်နှင့်ဆောင်

ရွက်၍ပြီးမည်မဟုတ်ပါ။- 14 ထို့ကြောင့်အကျွန်ုပ်တို့၏အုပ်ချုပ်ရေးမှူးများသည် ယေရုရှလင်မြို့တွင်နေ၍ ဤအမှုကိုစွဲကိုတာဝန်ယူဆောင်ရွက်ကြပါစေ။ ထိုနောက်အကျွန်ုပ်တို့မြို့ရွာများတွင် လူမျိုးခြားအမျိုးသမီးများနှင့် စုံဖက်နေထိုင်သူအပေါင်းတို့သည် မိမိတို့မြို့ရွာခေါင်းဆောင်များ၊ တရားသူကြီးများနှင့်အတူချိန်းချက်သော အချိန်တွင်လာရောက်လျက် ဤအမှုနှင့်စပ်လျဉ်း၍ဘုရားသခင်၏အမတ်တော်ကိုပြောငြိမ်းအောင်ပြုကြပါစေ။"

ဟုပြောကြားကြ၏။- 15 မေရှုလံနှင့်လေ ဝိအနွယ်ဝင်ရှုဗုဗသံတို့၏ ထောက်ခံမှုကိုရသော အာသဟေလ၏သား ယောနသန်နှင့်တိကဝ၏သားယဟာဇိ တို့ကလွဲ၍ အခြားအဘယ်သူမျှထို အကြံကိုမကန့်ကွက်ကြ။

16-17 ပြည်နှင့်ဒဏ်သင့်ရာမှပြန်လာကြသူတို့သည် ထိုအကြံကိုသဘောတူလက်ခံကြသဖြင့် ပုရောဟိတ်ဇေရသည် သားချင်းစုခေါင်းဆောင်များအနက်လူအချို့ကိုရွေးချယ်ကာသူတို့၏အမည်များကိုမှတ်တမ်း တင်ထား၏။ ထိုသူတို့သည်လူမျိုးခြား အမျိုးသမီးများနှင့် အိမ်ထောင်ပြုသူတို့ ၏အမှုများကိုဒသမလတစ်ရက်နေ့၌စတင်၍ စုံစမ်းစစ်ဆေးကြရာသုံးလအတွင်းပြီးဆုံးလေသည်။

လူမျိုးခြားအမျိုးသမီးများနှင့် အိမ်ထောင်ကျသူများ

18 လူမျိုးခြားများနှင့်အိမ်ထောင်ကျသူများ  
စာရင်းမှာအောက်ပါအတိုင်းဖြစ်၏။

သားချင်းစုအလိုက်ယဇ်ပုရောဟိတ်များ

ယောရှုသားချင်းစုနှင့်သူ၏ညီများ။ ယောဇ

ဒက်၏သားများဖြစ်ကြသောမာသေယ၊ ဧလျေဇာ၊

ယာရိပ်နှင့်ဂေဒလိ။- 19 သူတို့သည်မိမိတို့ဇနီးများနှင့်ကွာရှင်း

ပါမည်ဟုကတိပြုကြပြီးလျှင် မိမိတို့

အပြစ်များအတွက်သိုးထီးတစ်ကောင်ကို

ယဇ်ပုဇော်ကြ၏။

20 ကုမေရသားချင်းစုမှဟာန်နှင့်ဇေဗဒိ။

21 ဟာရိမ်သားချင်းစုမှ မာသေယ၊ ဧလိယ၊ ရှေမာယ၊

ယေဟေလနှင့်ဩဇိ။

22 ပါရှုရသားချင်းစု မှဧလိဩနဲ၊ မာသေယ၊ ကုရှမေလ၊

နာသနေလ၊ ယောဇဗဒိနှင့်လောသ။

လေဝိအနွယ်ဝင်များ

23 ယောဇဗဒိ၊ ရှိမိ၊ ကေလာယ (ခေါ်) ကေလိတ၊

ပေသာဟိ၊ ယုဒနှင့်ဧလျေဇာ။

ဂီတပညာသည်

24 ဧလျာရှိပ်။

ဗိမာန်တော်အစောင့်တပ်သားများ

ရှုလုလုံ၊ တေလင်နှင့်ဥရိ။

အခြားသူများ

25 ပါရုတ်သားချင်းစုမှ ရာမိ၊ ယေဇိ၊ မာလခိယ၊ မျာမိန်၊  
ဇလာဇာ၊ မာလခိယနှင့်ဗေနာယ။

26 ဇလံသားချင်းစုမှမတ္တနိ၊ ဇာခရိ၊ ယေဟေလ၊ အာဗဒိ၊  
ယေရမုတ်နှင့်ဇလိယ၊

27 ဇ တု တုသားချင်းစုမှဇလိဩနဲ၊ ဇလျာရှိပ်၊ မတ္တနိ၊  
ယေရမုတ်၊ ဇာဗဒိနှင့်အာဇိဇ။

28 ဗေဗဲသားချင်းစုမှယောဟနန်၊ ဟာနန်၊ ဇ ဗု ဗဲနှင့်  
အာသလဲ။

29 ဗာနိသားချင်းစုများမှမေရှူလ၊ မလုလုတ်၊ အဒါသ၊  
ယာရှူပ်၊ ရှာလနှင့်ရာမုတ်။

30 ပါဟတ်မောဘသားချင်းစုမှ အဒန၊ ခေလာလ၊  
ဗေနာယ၊ မာသေယ၊ မတ္တနိ၊ ဗေဇလေလ၊ ဗိဇ္ဇိနှင့် မနာရှေ။

31 ဟာရိမ်သားချင်းစုမှ ဇလျေဇာ၊ ဣရှိယ၊ မာလခိ၊  
ရှေမာယ၊ ရှိမောင်း- 32 ဗီယာမိန်၊ မလုလုတ်နှင့်ရှေမရိ။

33 ဟာရှူသားချင်းစုမှမတ္တနဲ၊ မတ္တသ၊ ဇာဗဒိ၊ ဇလိဖလက်၊  
ယေရမဲ၊ မနာရှေနှင့်ရှိမိ။

34-37 ဗာနိသားချင်းစုမှမာဒဲ၊ အာမရံ၊ ဝေလ၊ ဗေနာယ၊  
ပေဒိ၊ ခေလု၊ ဝါနိ၊ မေရမုတ်၊ ဇလျာရှိပ်၊ မတ္တနိ၊ မတ္တ  
နဲနှင့်ယာသော။

38-42 ဗိဇ္ဇိသားချင်းစုမှရှိမိ၊ ရှေလမိ၊ နာသန်၊ အဒါယ၊  
မာခနဒေဗဲ၊ ရှာရှဲ၊ ရှာရဲ၊ အဇ ရေလ၊ ရှေလမိ၊ ရှေမရိ၊ ရှ  
လုလုံ၊ အာမရိ နှင့်ယောသပ်။



43 နေဗောသားချင်းစုမှ ယေလ၊ မတုတိသိ၊ ဇာဗဒါ၊ ဇေဗိန၊  
ယာဒေါ၊ ယောလနှင့်ဗေနာယ။

44 ဤသူအပေါင်းတို့သည် လူမျိုးခြားအမျိုး  
သမီးများနှင့်အိမ်ထောင်ကျသူများဖြစ်  
ကြ၏။ သူတို့သည်မိမိတို့ဇနီးများကို  
လည်းကောင်း၊ သူတို့နှင့်ရသောသားသမီး  
များကိုလည်းကောင်းစွန့်လိုက်ကြ၏။<sup>9</sup>  
ဇေရမှတ်စာပြီး၏။

---

9 10:44 \* အခန်းငယ် ၄၄ သည်ဟေဗြဲမူတွင်မရှင်း မလင်းဖြစ်သည်။

**Common Language Bible**  
**Burmese: Common Language Bible Bible without**  
**Deuterocanon**

Public Domain

Language: Myanmar language (Burmese)

Translation by: Bible Society of Myanmar

**Burmese Common Language Bible**

This translation is published by the Bible Society of Myanmar.

If you are interested in obtaining a printed copy, please contact the Bible Society of Myanmar at <https://bsmyanmar.org/>.

© 2005 Bible Society of Myanmar

2014-03-30

---

PDF generated using Haiola and XeLaTeX on 21 Feb 2024 from source files dated 1 Jul 2021

de6d28cc-10f3-5485-8960-5628a6c52793